

SATS-TECH ENGINEERS (PVT) LTD
0114562929, 0212228812, 0212225908

KTV ESPN VIJAY
ON
dish tv
STAR CRICKET
CNN
1 Year Subscription free with All Tamil + All sports
Including Setmax, Pogo, Cartoon network BBC, CNN



வலம்புரி

Valampurii

பக்கங்கள்: பதினான்கு

சங்கு 10 வள்ளுவர் ஆண்டு 2040 ஆடி 11 திங்கட்கிழமை (27.07.2009) தொலைபேசி 222 3378, 222 7829 ஒலி 220

அதிகாரப் பகிர்வு விவகாரம் எதிர்க்கட்சிகளுக்குள் குழப்பம்


இறுதி முடிவு விரைவில் தெரியும்?

(கொழும்பு)

இலங்கையில் சமஷ்டி முறையிலான அதிகாரப் பகிர்வு? ஒற்றையாட்சியின் கீழ் மாகாணங்களுக்கு அதிகாரத்தைப் பகிர்வதா? என்பதில் எதிர்க்கட்சிக் கூட்டமைப்புக்குள் கடுமையான வாதப் பிரதிவாதங்கள் எழுந்துள்ளன.

(14ஆம் பக்கம் பார்க்க)

நல்லூர்க் கந்தனுக்கு இன்று கொடியேற்றம்



சரணடைந்த பொதுமக்களில் 50 ஆயிரம் பேர் புலிகளுடன் தொடர்பு

அரசு தெரிவிப்பு

(கொழும்பு)

அரசாங்கப் படையினரிடம் சரணடைந்த பொதுமக்களில் 50 ஆயிரம் பேர் தமிழீழ விடுதலைப் புலிகளுடன் தொடர்புகளைப்

பேணியவர்கள் என தெரிவிக்கப்படுகிறது. குறித்த 50 ஆயிரம் பேருக்கும் புனர்வாழ்வு வளிக்கப்படவேண்டும் என அரசாங்கம் ஆலோசனை வழங்கியுள்ளது. முகாம்களில் தங்கியுள்ள சுமார் 20 ஆயிரம் குடும்பங்களைச் சேர்ந்த உறுப்பினர்கள் புலிகளுடன் (14ஆம் பக்கம் பார்க்க)

ஏ-9 பாதையூடாக பஸ்ஸில் நேற்று 220 பேர் பயணம் ஏனையோர் கப்பலில் அனுப்பி வைப்பு

(யாழ்ப்பாணம்)

யாழ்ப்பாணத்தில் இருந்து ஏ-9 பாதையூடாக நேற்று 220 பயணிகள் 5 பஸ்களில் கொழும்பு சென்றனர். யாழ்ப்பாணத்திலிருந்து ஏ-9 பாதையூடாக கொழும்புக்கான பஸ் சேவை கடந்த

22 ஆம் திகதி ஆரம்பிக்கப்பட்ட நிலையில் இரண்டாவது பஸ் சேவை நேற்று இடம்பெற்றது. பயணிகள் கப்பல் சேவைக்காக நேற்று யாழ்ப்பாணம் மகாவித்தியாலயத்திற்கு வந்த 329 பயணிகளில் (14ஆம் பக்கம் பார்க்க)

இந்தோனேசியாவில் 17 தமிழர்கள் கைது

(கொழும்பு)

இந்தோனேசியாவில் சட்டவிரோதமாகத் தப்பிச் செல்ல முயன்ற இலங்கையர்கள் 17 பேர் அந்த நாட்டுப் பொலிஸாரால் கைது செய்யப்பட்டுள்ளனர்.

ஏற்கனவே கைது செய்யப்பட்டு லம்போக் கிலுள்ள ஜக்கிய நாடுகள் அதிகார சபையின் நேரடி நிருவாகத்தில் முகாமில் தங்க வைக்கப்பட்டிருந்த 17 பேர் அங்கிருந்து வெளியேற்ற முற்பட்டுள்ளனர்.

முகாமில் இருந்து (14ஆம் பக்கம் பார்க்க)

ஜனாதிபதி மகிந்த ராஜபக்ஷ அடுத்த மாதம் யாழ். வருகிறார்

(கொழும்பு)

யாழ்.குடாநாட்டு மக்களின் அன்றாடப் பிரச்சினைகள் தொடர்பில் நேரில் ஆராயவும் பல்வேறு அபிவிருத்தித் திட்டங்களை ஆரம்பித்து வைப்பதற்காகவும் அடுத்த மாத முற்பகுதியில் ஜனாதிபதி மகிந்த ராஜபக்ஷ யாழ்ப்பாணத்திற்கு வருகை தரவுள்ளதாக மின்சக்தி அமைச்சர் மகிந்தானந்த அளுத்தமகே

வலம்புரிக்கு தெரிவித்தார். இது தொடர்பில் அவர் மேலும் தெரிவித்ததாவது, கடந்த 30 வருடங்களுக்கு மேலாக நாட்டில் இடம்பெற்ற மோதல்கள் காரணமாக யாழ்.குடாநாட்டு மக்கள் பல்வேறு வளங்களை இழந்து அல்லலடைந்துள்ளனர். இவற்றை யாழ். (14ஆம் பக்கம் பார்க்க)



ந.பி.டி.பி.யின் மாநகர சபை வேட்பாளர்கள் வாகனங்களில் யாழ். நகரில் பேரணி

(யாழ்ப்பாணம்)

ஈழமக்கள் ஜனநாயகக் கட்சியின் சார்பில் ஐக்கிய மக்கள் சுதந்திரக் கூட்டமைப்புடன் இணைந்து வெற்றிலைச் சின்னத்தில் போட்டியிடும் 20 வேட்பாளர்களும் நேற்று தமது

ஆதரவாளர்களுடன் வாகனப் பேரணியாக மாநகர வீதிகளுடாக பவனி வந்தனர். நேற்றுக் காலை 10 மணியளவில் துரையப்பா விளையாட்டரங்கில் பிரதியமைச்சர் மகிந்தானந்த (14ஆம் பக்கம் பார்க்க)

தரைப் பாதையூடான பயணத்துக்கு பாதுகாப்பு அமைச்சு அனுமதிபளிப்பு

(கொழும்பு)

ஏ-9 பாதையூடாக கொழும்பிலிருந்து யாழ்ப்பாணத்துக்கும், யாழ்ப்பாணத்திலிருந்து கொழும்புக்கும் பயணிப்பதற்கு தேவையான அனுமதியைப் பொது மக்களுக்கு வழங்க அரசாங்கம் தீர்மானித்துள்ளது.

தேசிய பாதுகாப்புக்கான உடக மத்திய நிலையம் வெளியிட்டுள்ள அறிக்கை ஒன்றில் இந்த விடயம் தெரிவிக்கப்பட்டுள்ளது. பாதுகாப்பு நடவடிக்கைகள் குறித்து தொடர்ந்தும் பரிசீலிக்கப்பட்டு வருவதாக இராணுவப் பேச்சாளர் (14ஆம் பக்கம் பார்க்க)



உள்ளே...
க.பொ.த. உயர்தரப் பரீட்சை கணக்கீடு I

யாழ்.மாநகர சபைத் தேர்தலில் போட்டியிடும் ந.பி.டி.பி. வேட்பாளர்களின் யாழ். நகர்வலப் பேரணியை அமைச்சர் டக்ளஸ் தேவானந்தா ஆதரித்து வைப்பதையும், பேரணியைச் சென்றவர்களில் ஒரு பகுதியினரையும் படங்களில் காணலாம்.

நடுவு நிலை தவறா நன்னெறி காக்கும் உங்கள் நாளிதழ்



யாழ்.மீனாச்சிபுரம் அம்மன் ஆலயத்துக்கான மின்சாரம் வாடுங்கும் நிகழ்வில், அமைச்சர் டக்ளஸ் தேவானந்தா மின் வாடுங்கலை ஆரம்பித்து வைப்பதையும், மின்னர் ஆலய வாழிடத்தில் ஈடுபடுவதையும் முதலிரு படங்களிலும், நிகழ்வில் கலந்து கொண்டாரை மற்றைய படத்திலும் காணலாம். படத்தில் மின்சக்தி அமைச்சர் மகிந்தானந்த அனாதகமகேயும் காணப்படுகின்றார்.

இழுவைப் படகுகளை பயன்படுத்த அனுமதி

(யாழ்ப்பாணம்)
குருநகர் மீனவர்கள் இழுவைப் படகுகளை பயன்படுத்தி இன்று முதல் ஆழ் கடல் மீன்பிடித் தொழிலில் ஈடுபட அனுமதி வழங்கப்பட்டுள்ளதாக கடற்றொழிலாளர் சங்கத் தலைவர் யூலியஸ் சகாயராசா தெரிவித்தார்.

சிறிலிங்க சி.டி.எம்.ஏயை நெல்லியடியில் பெறலாம்

(யாழ்ப்பாணம்)
சிறிலங்கா ரெலிகொமின் சிறிலிங்க சி.டி.எம்.ஏ. தொலைபேசியை இன்று முதல் நெல்லியடி மாலுச்சந்தியில் அமைந்துள்ள ரெலிகொம் கிளையில் பெற்றுக் கொள்ளமுடியும் என யாழ்.பிராந்திய முகாமையாளர் என். சிவானந்தன் அறிவித்துள்ளார்.
இதுவரை காலமும் சிறிலங்கா ரெலிகொம்மின் யாழ்.பிராந்திய அலுவலகத்தில் மட்டுமே சிறிலிங்க சி.டி.எம்.ஏ. வழங்கப்பட்டு வந்தமை குறிப்பிடத்தக்கது. (ச-5)

சமூக சேவைகள் மற்றும் சமூக நலத் துறை அமைச்சர் டக்ளஸ் தேவானந்தாவின் முயற்சியினால் வாரத்தில் மூன்று நாட்கள் இழுவைப் படகுகளைப் பயன்படுத்தி மீன்பிடிப்பதற்கு அனுமதி வழங்கப்பட்டுள்ளதாக அவர் கூறினார்.
இதேவேளை குருநகர் மீனவர்களின் சுமார் 200 வரையான இழுவைப்படகுகள் சேதமடைந்து காணப்படுவதாக கூட்டிக் காட்டப்படுகிறது.

நீண்ட நாட்களாக பாவிக்கப்படாத நிலையில் இருந்ததால் அப் படகுகள் சேதமடைந்துள்ளன எனினும் சுமார் 60 படகுகள் பெருமளவிலான நிதிச்செலவில் உரிமையாளர்களால் திருத்தப்பட்டுள்ளதாகவும் கூறப்பட்டது.
இதேவேளை வள்ளங்களில் மீன்பிடித் தொழிலில் ஈடுபடுவோருக்கு பாதிப்பு ஏற்படாத வகையில் இழுவைப் படகைப் பயன்படுத்தி தொழிலில் ஈடுபட வேண்டும் என கடற்றொழிலாளர் சங்கத் தலைவர் தெரிவித்தார். (ச-39)

இலத்திரனியல் அடையாள அட்டை டிசம்பர் மாதம் அறிமுகம்

(கொழும்பு)
தற்போது பாவனையில் இருக்கும் தேசிய அடையாள அட்டைகளுக்குப் புதிலாக கைரேகைகளுடன் கூடிய தேசிய இலத்திரனியல் அடையாள அட்டைகள் அரசால் அறிமுகம் படுத்தப்பட்டுள்ளன.
எதிர்வரும் டிசம்பர் மாதம் முதல் இவை பயன்பாட்டுக்குவரும் என எதிர்பார்க்கப்படுகின்றது.
இந்தத் திட்டத்தின் அடிப்படையில் ஏற்கனவே உள்ள அடையாள அட்டைகள் அனைத்தும் இலத்திரனியல் அடையாள அட்டைகளாக மாற்றப்படும்.
பாவனையில் உள்ள அடையாள அட்டைகள் மனித வலுவை பயன்படுத்திய தயாரிக் கப்படுகின்றன.
இதனால் அவற்றில் இலகுவாக மோசடிகள் செய்ய முடியாது என்று தெரிவிக்கப்படுகிறது.
தற்போதைய அடையாள அட்டைகள் 1972 ஆம் ஆண்டில் இருந்து பயன்பாட்டில் உள்ளன.
புதிய இலத்திரனியல் அடையாள அட்டைகள் முழுவதும் கணனி மயப்படுத்தப்படுவதுடன், மத்திய தரவத்தளத்துடன் இணைக்கப்பட்டிருக்கும்.
அதனால் அவை மேலும் பாதுகாப்பு பானவையாக இருக்கும் என்றும் அவற்றில் மோசடிகள் செய்ய முடியாது என்றும் எதிர்பார்க்கப்படுகிறது.
இலத்திரனியல் அடையாள அட்டைகளை வழங்குவதற்காக 480 கோடி ரூபாய்களை அரசு செலவிடவுள்ளது.

இதற்கான கேள்விகோரல் விடப்பட்டு தகுந்தவர் தேர்ந்தெடுக்கப்பட்டுள்ளார் என உள்நாட்டு நிர்வாக அமைச்சின் செயலாளர் டாக்டர் உபநந்த விதானபத்திரன் தெரிவித்தார்.
இந்தத் திட்டத்தை உலக வங்கியின் நிதி உதவியுடன் மேற்கொள்வதற்கே தொடக்கத்தில் திட்டமிடப்பட்டிருந்தது.
அதில் ஏற்பட்ட தாமதங்களால் அனைத்துச் செலவுகளையும் தானே பொறுப்பேற்றுக் கொள்வது என்று அரசு தீர்மானித்துள்ளது.
புதிய இலத்திரனியல் அடையாள அட்டைகள் அறிமுகப்படுத்தப்பட்டதன் பின்னர், தற்போதுள்ள அடையாள அட்டைகள் 2015 ஆம் ஆண்டுடன் நாட்டில் இருந்து முற்றாக அகற்றப்பட்டுவிடும்.
அவற்றின் ஆயுட்காலம் 10 ஆண்டுகள் மட்டுமே என்பதால் இயல்பாகவே அவை பாவனையில் இருந்து மறைந்துவிடும்.
இலத்திரனியல் அடையாள அட்டைகளுக்காகப் பொதுமக்களிடம் இருந்து எவ்வளவு பணம் அறவிடப்பட்டுவருகிறது என்ற விபரங்கள் இன்னும் வெளியாகவில்லை.
நாடு முழுவதும் உள்ள 331 பிரதேச செயலகங்கள், இலத்திரனியல் அடையாள அட்டை விநியோகிக்கும் பணிக்கு அனுசரணை வழங்க உள்ளன.
புதிய அடையாள அட்டைகளில் நபரின் தனிப்பட்ட விபரங்கள் சிங்களம், தமிழ், ஆங்கிலம் ஆகிய மூன்று மொழிகளிலும் புதியப் பட்டிருக்கும். அத்துடன் கைரேகைப் பதிவும் ஒளிப்படமும் இணைக்கப்பட்டிருக்கும். (ச-5)

கண்ணீர் அஞ்சலி

மலர்வு	உதிர்வு
19	26
.	.
10	07
.	.
1978	2009



திருமதி வானதி பிரதாப்

(ஆங்கில ஆசிரியர், யாழ்.உரும்பிராய் இந்துக்கல்லூரி)
வானதீயே வானகம் சென்றகையே!
வளமார்ந்த புன்னகையை வறுதரக்கீ
வாழ்வென்பத்து வென்று வகை கூறும்
வகையில் வானகம் சென்றாயே?
வாழத் துடித்த நீர் வாழ்வின் வனப்பெல்லாம்
கரண வீழற்தும் கரலன் கவர்ந்தாரே!
ஓல நீடினும் உணராத உயீர்கவரும்
கரலனவன் கண்ணுக்கு கண்மணியே, நீ கோரையா?
அள்ளாரின் ஆத்மா சாந்தியடைய இறைவனை பிரார்த்திக்கின்றோம்.
ஓம் சாந்தி! சாந்தி!! சாந்தி!!!
யா/உரும்பிராய் இந்துக் கல்லூரி,
உரும்பிராய். கல்லூரிச் சமூகத்தினர்
(C-2930)

பேருவளைப் பகுதியில் ஊரடங்கு சட்டம் அமுல்

(கொழும்பு)
தென்பகுதியில் இரண்டு முஸ்லிம் மதக் குழுக்களிடையே மோதல் இடம்பெற்ற பேருவளைப் பகுதியில் பொலிஸ் ஊரடங்கு சட்டம் நடைமுறைப்படுத்தப்பட்டுள்ளது.
இப் பகுதியில் தொடர்ந்தும் பதற்ற நிலை காணப்படுவதுடன், மேலும் மோதல்கள் இடம்பெறலாம் என்ற அச்சத்தினாலேயே ஊரடங்குச் சட்டம் நடைமுறைப்படுத்தப்பட்டுள்ளதாக பொலிஸ் வட்டாரங்கள் தெரிவித்தன.
கடந்த வெள்ளிக்கிழமை இரவு இரண்டு முஸ்லிம் மதப் பிரிவினரிடையே உருவாகிய மோதல்களை அடுத்து மூவர் கொல்லப்பட்டதையடுத்து அங்கு தொடர்ந்தும் பதற்ற நிலை காணப்படுகிறது.
பெருமளவு பொலிஸாரும் படையினரும் பாதுகாப்பு கடமையில் ஈடுபட்டுள்ள போதிலும் அச்சநிலை தொடர்வதாலேயே நேற்றுக் காலை அவசரமாக ஊரடங்கு சட்டம் நடைமுறைப்படுத்தப்பட்டுள்ளது.
பேருவளையில் உள்ள மாகொட பகுதியில் முஸ்லிம்களின் இரண்டு மதப் பிரிவினரிடையே மிக நீண்ட காலமாக நிலவி வந்த பகைமை வெள்ளிக்கிழமை பின்னிரவு பெரும் மோதலாக வெடித்தது. (ச-5)
மோட்டார் சைக்கிளில் இருந்து வீழ்ந்து இளைஞர் ஒருவர் படுகாயமடைந்துள்ளார். விருந்துபசாரம் ஒன்றுக்கு சென்று விட்டுத் திரும்பிச் சென்று கொண்டிருந்தபோது மோட்டார் சைக்கிள் பின்புறத்தில் இருந்த இளைஞன் தவறி வீழ்ந்ததில் அவர் படுகாயமடைந்தார். தலையில் படுகாயமடைந்த இளைஞன் யாழ்.போதனா வைத்தியசாலையில் அனுமதிக்கப்பட்டுள்ளார்.
குருநகரைச் சேர்ந்த கிளின்போட் (வயது 26) என்ற இளைஞனை படுகாயமடைந்தவராவார். (ச-30)

நடைமுறைப்படுத்தப்பட்டுள்ளது.
இப்பகுதியில் தொடர்ந்தும் பதற்ற நிலை காணப்படுவதுடன், மேலும் மோதல்கள் இடம்பெறலாம் என்ற அச்சத்தினாலேயே ஊரடங்குச் சட்டம் நடைமுறைப்படுத்தப்பட்டுள்ளதாக பொலிஸ் வட்டாரங்கள் தெரிவித்தன.
கடந்த வெள்ளிக்கிழமை இரவு இரண்டு முஸ்லிம் மதப் பிரிவினரிடையே உருவாகிய மோதல்களை அடுத்து மூவர் கொல்லப்பட்டதையடுத்து அங்கு தொடர்ந்தும் பதற்ற நிலை காணப்படுகிறது.
பெருமளவு பொலிஸாரும் படையினரும் பாதுகாப்பு கடமையில் ஈடுபட்டுள்ள போதிலும் அச்சநிலை தொடர்வதாலேயே நேற்றுக் காலை அவசரமாக ஊரடங்கு சட்டம் நடைமுறைப்படுத்தப்பட்டுள்ளது.
பேருவளையில் உள்ள மாகொட பகுதியில் முஸ்லிம்களின் இரண்டு மதப் பிரிவினரிடையே மிக நீண்ட காலமாக நிலவி வந்த பகைமை வெள்ளிக்கிழமை பின்னிரவு பெரும் மோதலாக வெடித்தது. (ச-5)
மோட்டார் சைக்கிளில் இருந்து வீழ்ந்து இளைஞர் ஒருவர் படுகாயமடைந்துள்ளார். விருந்துபசாரம் ஒன்றுக்கு சென்று விட்டுத் திரும்பிச் சென்று கொண்டிருந்தபோது மோட்டார் சைக்கிள் பின்புறத்தில் இருந்த இளைஞன் தவறி வீழ்ந்ததில் அவர் படுகாயமடைந்தார். தலையில் படுகாயமடைந்த இளைஞன் யாழ்.போதனா வைத்தியசாலையில் அனுமதிக்கப்பட்டுள்ளார்.
குருநகரைச் சேர்ந்த கிளின்போட் (வயது 26) என்ற இளைஞனை படுகாயமடைந்தவராவார். (ச-30)

அமைச்சர் பியசேன தொழில் நுட்ப கல்லூரிக்கு விஜயம்

(யாழ்ப்பாணம்)
தொழில்நுட்ப பயிற்சி அமைச்சர் பியசேன கமகே இன்று காலை 8.00 மணிக்கு யாழ்.தொழில்நுட்ப கல்லூரிக்கு வருகை தரவுள்ளதாக கல்லூரி அதிபர் கலாநிதி ந.யோகராஜன் அறிவித்துள்ளார். (ச-5)

இன்று ஒரு தகவல்

முதுமையில் மனநோய்

மனநோய் என்பது ஒரு பொதுவான நோய் தான். இது எல்லோருக்கும் வருவதற்கு வாய்ப்புண்டு. இருந்தாலும் முதுமையின் தொடக்கத்தில் இது அதிகமாக இருக்கும்.

வயதான காலத்தில் இது ஏன் அதிகமாக வருகிறது தெரியுமா? அந்தச் சமயத்தில் மூளையின் செயல்திறன் பாதிக்கப்படுகிறது. அதனால் மற்றவர்களை விட இவர்களுக்கு மனநோய் வருவதற்கான வாய்ப்புக்கள் அதிகம்.

அதுவரைக்கும் தனியாக சுதந்திரமாக இருந்தவர்கள் வயதான பின்பு அடுத்தவர்களை எதிர்பார்த்து இருக்க வேண்டிய சூழ்நிலை. சமூக ரீதியாகப் பார்த்தாலும் பொருளாதார ரீதியாகப் பார்த்தாலும் உடல்நல ரீதியாகப் பார்த்தாலும் இவர்களெல்லாம் மற்றவர்களைச் சார்ந்திருக்க வேண்டிய நிலை. சுறுசுறுப்பாக எல்லா வேலைகளையும் செய்து கொண்டிருந்தவர்கள் சுமமா உட்கார்ந்திருக்க வேண்டிய சூழ்நிலை.

இதனால் அவர்களுடைய மனநிலை பாதிக்கப்படுகிறது. இதை மூன்று வகையாகப் பிரிக்கிறார்கள்.

- ஒன்று - மனக்குழப்பம் - Confusion
- இரண்டு - அறிவுத்திறன் வீழ்ச்சி - Dementia
- மூன்றாவது - மனத்தளர்ச்சி நோய் - Depression

இரத்தக் குழாயில் ஏற்படும் மாற்றங்களால் மூளைக்குத் தேவையான சத்து குறைகிறது. அதனால் மூளை சரிவர வேலை செய்யாமல் ஒரு விதமான குழப்பம் ஏற்படுகிறது. இந்த நிலைமையில் நன்றாக இருக்கும் ஒருவர் திடீரென்று தம்முடைய சுற்றுப்புறத்தை மறந்துவிடுவார்.

நாம் எங்கிருக்கிறோம் - என்ன செய்கிறோம் - நம்மைச் சுற்றி என்ன நடக்கிறது? யார் யார் இருக்கிறார்கள்?

ஒன்றுமே புரியாது.

நேரகாலம் தெரியாமல் தானும் குழம்பி அடுத்தவர்களைப் பார்ப்பவார். இல்லாததை இருப்பதாக நினைப்பார். பயந்த நிலையிலேயே காணப்படுவார்.

இந்த நிலை சில நொடிகள் முதல் சில மணித்தியாலங்கள் வரை நீடிக்கலாம். பின்னர் சரியாகிவிடும்.

இப்படி ஏற்படுவதற்கு என்ன காரணம் தெரியுமா?

மூளைக்குப் போகும் இரத்தத்தின் அளவு திடீரென்று குறைந்து விடுவது தான்.

தூக்கமாத் திரை, நரம்புத் தளர்ச்சிக்குக் கொடுக்கும் மாத் திரை இது போல் சில மருந்துகளால் மனக்குழப்பம் உண்டாகும். உடம்பில் மற்ற பாகங்களில் நோய்க்கிருமிகள் பாதிப்பு இருந்தாலும் மனக்குழப்பம் வரும்.

அடிப்படைக் காரணம் என்னவென்று கண்டுபிடித்து அதற்குத் தகுந்தாற் போல் சிகிச்சை கொடுக்க வேண்டும்.

அடுத்து அறிவுத்திறன் வீழ்ச்சி - Dementia இது எதனால் ஏற்படுகிறது என்று இன்னும் சரியாகக் கண்டு பிடிக்கவில்லை. அதனால் இதற்குத் தகுந்த சிகிச்சையும் கிடையாது.

40 வயதுக்குப் பின் மூளை செல்கள் வீழ்ச்சியடைய ஆரம்பிக்கிறது. தொடர்ந்து வயது ஆக ஆக அறிவுத்திறனுக்கு உறைவிடமான மூளைச் செல்கள் மேலும் வீழ்ச்சியடைகிறது. அதனால் அறிவுத் திறனிலும் வீழ்ச்சி ஆரம்பமாகிறது.

நோயாளியின் மனப்போக்கை எல்லோரும் புரிந்து கொண்டு நடந்து கொள்ள வேண்டும். அதுதான் நாம் அவருக்குச் செய்யும் உதவி.

அடுத்ததாக மனத்தளர்ச்சி நோய். இதனால் பாதிக்கப்பட்டவர்கள் மனம் தளர்ந்து போய்விடுவார்கள். கவலைப்படுவார்கள். அவர்கள் மீதே அவர்களுக்கு நம்பிக்கை இருக்காது. அதுமட்டுமல்ல! ஏதோ ஒரு பெரிய தவறு செய்து விட்டதாக அவர்களே நினைத்துக் கொண்டு கஷ்டப்படுவார்கள். அடுத்தவர்களுக்கு சுமையாக இருக்கிறோமே என்று நினைத்து ஏங்குவார்கள்.

இந்த மனத்தளர்ச்சிக்கு இப்பொழுது நல்ல மருந்தெல்லாம் இருக்கிறது. சில பேருக்கு மட்டுமே மின்சிகிச்சை தேவைப்படும்.

ஆகக்கூடி வயதான காலத்தில் உடம்பையும் மனத்தையும் நன்றாக வைத்திருக்க வேண்டியது அவசியம். சத்துள்ள ஆகாரம் சாப்பிட வேண்டும். முதுமையின் எதியான தனிமையைத் தவிர்க்க வேண்டும். பேச்சுத் துணைக்கு யாரையாவது தயார் பண்ண வேண்டும். சூழ்நிலைக்கு ஒத்துப் போக வேண்டும். உடம்பு நன்றாக இருந்தால் மனமும் நன்றாக இருக்கும்.

தென்கச்சி கோ சுவாமிநாதன்

இலங்கைக் கடற்படைக்கு பயிற்சி

வழங்குவதற்கு அவுஸ்திரேலியா தயார்

அவுஸ். குடிவரவு அமைச்சர் தெரிவிப்பு

(கொழும்பு)

இலங்கை கடற்படைக்கு பயிற்சி உட்பட உதவி வழங்க அவுஸ்திரேலிய அரசாங்கம் முன் வந்துள்ளதாக தெரிவிக்கப்படுகிறது.

இலங்கையில் இருந்து அவுஸ்திரேலியா செல்லும் இலங்கையர்களின் எண்ணிக்கை அதிகரித்துள்ளதால் அந்த நாட்டின் அரசுக்கு அழுத்தம் ஏற்பட்டுள்ளது. இதனைத் தொடர்ந்து குடி வரவு அமைச்சர் கிறிஸ் ஈவான்ஸ் அண்மையில் இலங்கைக்கு விஜயம் மேற்கொண்டிருந்தார். இலங்கை வெளிவிவகார அமைச்சர் ரோஹித போகொல்லாகமவை சந்தித்த அவர் தமது நாட்டிற்கு குடி பெயரும் அகதிகளைக் கட்டுப்படுத்துமாறு கோரியுள்ளார்.

இதனைத் தொடர்ந்து இலங்கை கடற்படைக்கு பயிற்சி வழங்கவும் மேலதிக உதவிகளைச் செய்யவும் தயாராக இருப்பதாக அவுஸ்திரேலிய அமைச்சர் உறுதியளித்துள்ளார். (6)

இரணைமடு நீர் விநியோகத் திட்டத்திற்கு

6 ஆயிரத்து 100 மில்லியன் ரூபா ஒதுக்கீடு

(கொழும்பு)

இரணைமடு நீர் விநியோகத் திட்டத்தினூடாக யாழ் மாவட்டத்தை சேர்ந்த சுமார் 10 இலட்சம் மக்களுக்கு குடி நீர்வசதிகளை பெற்றுக் கொடுக்க எண்ணியுள்ளதாக நீர் வழங்கல் அமைச்சர் மகிந்த அமரவீர தெரிவித்துள்ளார்.

இரணைமடு நீர்த்தேக்கத்தின்

நீர்மாணப்பணிகளை இந்த வருடத்திற்குள் ஆரம்பிக்க எண்ணியுள்ளதாக அமைச்சர் கூறினார். இதற்காக 6 ஆயிரத்து 100 மில்லியன் ரூபா ஒதுக்கீடு செய்யப்பட்டுள்ளதாகவும் அவர் குறிப்பிட்டார்.

பாதுகாப்பு தரப்பினரால் வடபகுதி மீட்கப்பட்டதை அடுத்து அந்த பகுதியில் ஆரம்பிக்கப்படவுள்ள முதலாவது பாரிய நீர் விநியோகத் திட்டமாக இது அமையவுள்ளது எனவும் அமைச்சர் மகிந்த அமரவீர மேலும் தெரிவித்தார்.

யாழ் குடாநாட்டில் உள்ள அனைத்து நகரங்களையும் உள்ளடக்கியதாக இரணைமடு நீர் விநியோகத் திட்டம் மேற்கொள்ளவுள்ளதாக தெரிவித்த அவர் மக்களுக்கு சுத்தமான குடி நீரை பெற்றுக் கொடுப்பதே அதன் நோக்கமெனவும் அவர் மேலும் கூறினார். (6-4)

விஞ்ஞான பீடங்களை மேம்படுத்துவதற்கு

மானியங்கள் ஆணைக்குழு நடவடிக்கை

வவுனியா, திருகோணமலை, புத்தளம் ஆகிய இடங்களில் உள்ள விஞ்ஞான பீடங்களை மேம்படுத்துவதற்கு பல்கலைக்கழக மானிய ஆணைக்குழு நடவடிக்கை எடுத்துள்ளது. அடுத்த வரும் கூடுதலான மாணவர்களை சேர்த்துக் கொள்ளும் நோக்கிலேயே இந் நடவடிக்கை மேற்கொள்ளப்பட்டுவருவதாக ஆணைக்குழுவின் தலைவர் பேராசிரியர் காமினி சமரநாயக்க தெரிவித்துள்ளார்.

இந்த திட்டத்திற்கென 10 கோடி ரூபா செலவிடப்பட்டு வருவதாக குறிப்பிடப்படுகின்றது. புத்தளம், திருகோணமலை விஞ்ஞான பீடங்கள் கீழ்க்குப் பல்கலைக்கழகத்துடன்

ஒருங்கிணைக்கப்பட்டதாகவும் வவுனியா விஞ்ஞான பீடம் யாழ்ப்பாண பல்கலைக்கழகத்துடன் இணைந்ததாகவும் இயங்கி வருகின்றன. (6-4)



இலங்கை பெண் சாரண இயக்கத்தின் தலைவர் திருமதி அருந்ததி சந்திர திலகா, காரியதரிசி திருமதி ஸ்ரீமா பெரேரா ஆகியோர் அண்மையில் பருத்தித்துறை இராமகிருஷ்ண சாரதா சேவாச்சிரமத்துக்கு விஜயம் மேற்கொண்டிருந்தனர். சுவாமி சித்ரபானந்தா இவர்களை வரவேற்று அழைத்துச் செல்வதை படத்தில் காணலாம்.

குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்	சாவகச்சேரி
1 Kg	ரூபா	ரூபா	ரூபா
கத்தரிக்காய்	80	90	80
உருளைக்கிழங்கு	100	100	100
பச்சைமிளகாய்	40	50	60
தக்காளி	160	170	150
மரவள்ளிக்கிழங்கு	40	50	55
கோவா	--	150	--
கரட்	100	100	90
பூசணி	30	40	50
புடோல்	30	40	30
வாழைக்காய்	50	60	60
சின்ன வெங்காயம்	50	60	60
பெரிய வெங்காயம்	80	60	90
பாகற்காய்	60	70	80
வெண்டிக்காய்	30	40	30
கரணைக் கிழங்கு	60	70	60
பயிற்றங்காய்	50	60	50
லீக்ஸ்	70	80	100
பீற்றுட்	45	50	60
கறிமிளகாய்	40	50	60
முருங்கைக்காய்	200	220	210
கீரை - 1 பிடி	20	20	15
தேசிக்காய்	40	50	60
தேங்காய் (ஒன்று)	25	30	30

இராசி பலன்

27.07.2009
(ஆடி 11, திங்கட்கிழமை)
சஷ்டி முன்னிரவு 9.50 மணிவரை
அத்தம் முன்னிரவு 11.23 மணிவரை
இராகுசுரம் 7.32-9.02 மணிவரை
சுபநேரம் 12.02-1.32 மணிவரை
நல்லூர் கந்தன் கொடியேற்றம்,
சஷ்டி விரதம்.

மேடம்
சுகவாழ்வு, காரிய அனுசூலம், தீயர் பயணம், சுவாஸ்யம்.

இடம்
தாழ்ந்த சுபாவம், அஜீரணக் கோளாறு, எடுத்த காரியம் தாமதமாகும், பணக்குறைவு.

பிசுவம்
கல்வியில் ஆர்வம், மாதா சுகம், ரோக பயம், முயற்சி தாமதம்.

கூடம்
கூட்டு முயற்சி, வாக்குமேன்மை, தேகநலன், பணவருவாய்.

சிங்கம்
மனஸ்தாபம், வேலைச்சுமை, காரியதாமதம், தனவிரயம்.

கன்னி
ஆழ்ந்த சிந்தனை, நல்ல முயற்சி, போசன சுகம், நண்பர்கள் சந்திப்பு.

தலாம்
உணர்ச்சி வசப்படல், சுபசெலவு, பிரயாணம், சயனசுகக் குறைவு.

விருச்சம்
குடும்ப மகிழ்ச்சி, தடைப்பட்ட காரியம் கைகூடும், தன் வருவாய், தொழில் நன்மை.

நனுசு
பெரியோர் உதவி, அதிகாரம், சுபநிகழ்வு, முயற்சி கை கூடும்.

மகரம்
ஆன்றோர் சந்திப்பு, சரீரப் பிரயாசை, வாக்குமேன்மை, கட்டுப்பாடு.

கும்பம்
போசன சுகம், வேலைச்சுமை, மரியாதைக் குறைவு, முயற்சி தாமதம்.

மீனம்
சென்ற இடத்தில், செல்வாக்கு, போசன சுகம், தொழில் விருத்தி, உடல் நலம்.

வளவன்

மஹோற்சவம்

(யாழ்ப்பாணம்)

குப்பிழான் திருவருள்மிகு கற்கரைக் கற்பக விநாயகர் ஆலய வருடாந்த மஹோற்சவம் இன்று திங்கட்கிழமை காலை 10.30 மணிக்கு கொடியேற்றத்துடன் ஆரம்பமாகித் தொடர்ந்து திருவிழாக்கள் நடைபெறவுள்ளது.

இவ் உற்சவத்தில் எதிர்வரும் ஆகஸ்ட் மாதம் 3 ஆம் திகதி திங்கட்கிழமை மாலை 6 மணிக்கு சபறமும், 4ஆம் திகதி செவ்வாய்க் கிழமை முற்பகல் 10 மணிக்கு இரதோற்சவமும், மறுநாள் தீர்த்தத் திருவிழாவும் மாலை கொடியிறக்கமும் இடம்பெறவுள்ளது. (4)

✠✠✠

(யாழ்ப்பாணம்)

யாழ்.வண் வடமேற்கு பிரபம்பதி செல்வ விநாயகப் பெருமான் தான்தோன்றி ஸ்ரீ ஞான வைரவப் பெருமான் ஆலய வருடாந்த மஹோற்சவம் இன்று திங்கட்கிழமை பகல் 10 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் உற்சவம் நடைபெறவுள்ளது.

இவ் உற்சவத்தில் எதிர்வரும் ஆகஸ்ட் மாதம் 3 ஆம் திகதி திங்கட்கிழமை மாலை 5 மணிக்கு சபறமும், 4 ஆம் திகதி செவ்வாய்க் கிழமை காலை 9 மணிக்கு இரதோற்சவமும், மறுநாள் புதன்கிழமை காலை 9 மணிக்கு தீர்த்தோற்சவமும் மாலை 2 மணிக்கு கொடியிறக்கமும் இடம்பெறவுள்ளது. (4)

✠✠✠

அளவெட்டி தெற்கு வெளி வயல் திருவருள்மிகு ஸ்ரீமுத்து மாரியம்பாளர் ஆலய வருடாந்த மஹோற்சவம் நேற்று ஞாயிற்றுக் கிழமை காலை 10 மணிக்கு கொடியேற்றத்துடன் ஆரம்பமாகி தொடர்ந்து நடைபெற்று வருகின்றது.

இவ் உற்சவத்தில் எதிர் வரும் 3ஆம் திகதி திங்கட்கிழமை மாலை சபறமும் 4ஆம் திகதி செவ்வாய்க்கிழமை காலை 10 மணிக்கு இரதோற்சவமும் 5ஆம் திகதி புதன்கிழமை காலை 10 மணிக்கு தீர்த்த உற்சவமும் மாலை கொடியிறக்கமும் இடம்பெறவுள்ளது. (6-4-14)

✠✠✠

புங்குடுதீவு அருள்மிகு ஸ்ரீ முத்துமாரி அம்பாளர் ஆலய வருடாந்த மஹோற்சவம் இன்று திங்கட்கிழமை காலை 11.30 மணிக்கு கொடியேற்றத்துடன் ஆரம்பமாகித் தொடர்ந்து 10 தினங்கள் திருவிழா நடைபெறவுள்ளது.

இவ் உற்சவத்தில் எதிர்வரும் ஆகஸ்ட் மாதம் 4 ஆம் திகதி செவ்வாய்க்கிழமை பகல் 12 மணிக்கு இரதோற்சவமும், மறுநாள் புதன்கிழமை பகல் 11.30 மணிக்கு தீர்த்தோற்சவமும், மாலை கொடியிறக்கமும் இடம்பெறவுள்ளது. (6-4)

கூடைப்பந்தாட்ட சுற்றுப்போட்டியில் பங்குபற்றும் பாடசாலைகளுக்கான பதிவுகள்

(வட்டுக்கோட்டை)

உடுவில் மகளிர் கல்லூரியின் விளையாட்டுத்துறையின் ஏற்பாட்டில் இலங்கைப் பாடசாலைகளுக்கிடையிலான கூடைப் பந்தாட்ட சங்கத்தின் வேண்டுகோளுக்கு இணங்க உடுவில் மகளிர் கல்லூரியின் அதிபரும் பாடசாலை கூடைப்பந்தாட்ட சம்மேளனத்தின் உப தலைவருமாகிய திருமதி ஷிராணி மில்ஸ் பெண்களுக்கான கூடைப்பந்தாட்ட போட்டியை நடத்த திட்டமிட்டுள்ளார்.

இரண்டாவது தடவையாக நடைபெறும் இச் சுற்றுப்போட்டி 17 வயதின் கீழ்பிரிவினருக்கானது புதிதாக இச் சுற்றுப்போட்டியில் பங்கு பற்றும் பாடசாலைகள் தமது பதிவுகளை உடற்கல்வி ஆசிரியர் ப. தர்மகுமாரனிடம் உறுதிப்படுத்துவதுடன் 17 வயதுக்குட்பட்ட வீராங்கனைகளின் பெயர்ப்பட்டியலையும் அனுப்பி வைக்குமாறு கேட்கப்படுகின்றனர். (6-27)

காக்கைத்தீவில் இடம்பெற்றுவரும் மண் அகழ்வை தடுக்க கோரிக்கை

ஆணைக்கோட்டை காக்கைத்தீவு வற்றாப்பளை அம்மன் கோவிலுக்கு முன்னாள் உள்ள கடற்கரையில் உழவு இயந்திரம் மூலம் மண் அகலும் நடவடிக்கைகள் இடம்பெற்றுவருவதாகத் தெரிவிக்கப்படுகிறது.

இதனால் கடல் நீர் நெற்காணிகளில் உப்புருந்து விடும்து சாத்தியக் கூறுகள் இருப்பது மாத்திரமன்றி அயலில் உள்ள நெற்

நல்லூர் கந்தசுவாமி கோவில் பெருந்திருவிழா இன்று ஆரம்பம்

(யாழ்ப்பாணம்)

வரலாற்று சிறப்பு மிக்க நல்லூர் கந்தசுவாமி ஆலய வருடாந்த பெருந்திருவிழா இன்று திங்கட்கிழமை காலை 10 மணிக்கு கொடியேற்றத்துடன் ஆரம்பமாகித் தொடர்ந்து 25 தினங்கள் திருவிழா நடைபெறவுள்ளது.

இவ் உற்சவத்தில் விசேட உற்சவங்களாக எதிர்வரும் ஆகஸ்ட் மாதம் 5ஆம் திகதி புதன் கிழமை மாலை 5 மணிக்கு மஞ்சத் திருவிழாவும், 14 ஆம் திகதி வெள்ளிக்கிழமை மாலை 5 மணிக்கு காந்திக்கை உற்சவமும் 15 ஆம் திகதி சனிக்கிழமை காலை 7 மணிக்கு சந்தானகோபாலர் உற்சவமும் மாலை 5

முன்பள்ளி ஆசிரியர்களுக்கான கொடுப்பளவு

(சாவகச்சேரி)

தென்மராட்சிப் பிரதேச முன்பள்ளி ஆசிரியைகளுக்கான விசேட கொடுப்பளவு நாளை செவ்வாய்க்கிழமை பிற்பகல் 12 மணிக்கு சாவகச்சேரி கால் நடை வளர்ப்போர் கூட்டுறவுச் சங்கத்தில் வழங்கப்படவுள்ளதாக பொது முகாமையாளர் த.பாலசுந்தரம் தெரிவித்துள்ளார். (6-29)



உடுவில் மகளிர் கல்லூரி பாலர் பாடசாலையின் விளையாட்டுப் போட்டியில் பிரதம விருந்தினராகக் கலந்துகொண்ட வைத்திய கலாநிதி ரொஸ்னி மாணவி ஒருவருக்கு பரிசில் வழங்குவதையும், அருகில் பாடசாலை அதிபர் ஷிராணி மில்ஸ் நிற்பதையும், மாணவர்களின் வினோத உடைபோட்டி நிகழ்வையும் படங்களில் காணலாம்.



உடுவில் மகளிர் கல்லூரி பாலர் பாடசாலையின் விளையாட்டுப் போட்டியில் பிரதம விருந்தினராகக் கலந்துகொண்ட வைத்திய கலாநிதி ரொஸ்னி மாணவி ஒருவருக்கு பரிசில் வழங்குவதையும், அருகில் பாடசாலை அதிபர் ஷிராணி மில்ஸ் நிற்பதையும், மாணவர்களின் வினோத உடைபோட்டி நிகழ்வையும் படங்களில் காணலாம்.

க.பொ.த உயர்தர மாணவர்களுக்கான இலவச வழிகாட்டல் கருத்தரங்கு

(யாழ்ப்பாணம்)

யாழ்.நோட்டரிக் கழகத்தினரால் நடத்தப்படும் க.பொ.த.உயர்தர வகுப்பு மாணவர்களுக்கான பரிசீலனை வழிகாட்டல் இலவசக் கருத்தரங்கு இன்று திங்கட்கிழமை முதல் எதிர்வரும் 31 ஆம் திகதி வரை காலை 9 மணிக்கு யாழ்.ஆரிய குளம் சந்திக்கு முன்பாக உள்ள புதிய உயர் கல்லூரி மண்டபத்தில் நடைபெறவுள்ளது.

இக் கருத்தரங்கில் இன்று திங்கட்கிழமை

வணிகக் கல்வியும், புவியியலும் நாளை செவ்வாய்க்கிழமை கணக்கீடும், நாளை மறுதினம் புதன்கிழமை கணக்கீடும் இந்து நாகரிகமும், எதிர்வரும் 30 ஆம் திகதி பொருளியலும், தமிழும், 31 ஆம் திகதி பொருளியலும் அரசறிவியலும் ஆகிய பாடங்களுக்கான கருத்தரங்கு நடைபெறவுள்ளதுடன் இக்கருத்தரங்கில் இலவசமாக கையேடுகளும் வழங்கப்படவுள்ளதாகத் தெரிவிக்கப்பட்டுள்ளது. (6-4)

ஆசிரியர்களுக்கான கணனிப் பயிற்சிநெறி

(யாழ்ப்பாணம்)

வடமராட்சி வலயப் பாடசாலைக் கணனி கற்கை நிலையங்களில் நடைபெற்று வரும் ஆசிரியர்களிற்கான அடிப்படைக் கணனிப் பயிற்சி நெறி வகுப்புக்கள் ஆகஸ்ட் முதலாம் திகதி நடைபெறமாட்டாது எனவும் இப் பயிற்சி வகுப்புக்கள் ஆகஸ்ட் 2ஆம் திகதி ஞாயிற்றுக்கிழமை முதல் நடைபெறும் எனவும் வடமராட்சி வலய பிரதிக் கல்விப் பணிப்பாளர் அறிவித்துள்ளார். (6-4)



யாழ்.செய்திகள்



உள்ளூராட்சி வாரத்தை முன்னிட்டு சாவகச்சேரி நகரசபை பொது நூலகத்தில் நடைபெற்ற எழுத்தாளர் கௌரவிப்பு நிகழ்வில் எழுத்தாளர் தெல்லியூர் புலவர் சி.அமிர்தநாதக்குருக்களை சாவகச்சேரி பிரதேச சபை செயலாளர் திருமதி கு.ஆறுமுகம் கௌரவிப்பதையும், அருகில் கெற்பலி அ.த.க. பாடசாலை பிரதி அதிபர் நிற்பதையும் படத்தில் காணலாம்.

மீள்கட்டுமானப் பணிகளில் இந்தியா நுட்ப வேண்டும்

ஜனாதிபதி அழைப்பு



(கொழும்பு) இலங்கையின் மீள்கட்டுமானப்பணிகளில் இந்தியா முக்கிய பங்காற்ற வேண்டும் என இலங்கை அரசு

களாகத் தான் இந்தியாவைக் கோரி வந்திருப்பதாகவும், தற்பொழுது மீள் கட்டுமானப் பணிகளில் இந்தியாவும், ஏனைய நாடுகளும் ஈடுபட வேண்டும் எனவும் அவர் கூறினார்.

தமிழ் மக்களிற்கான தீர்வு பற்றிய கேள்விக்குப் பதிலளித்த மகிந்த விடுதலைப் புலிகளாலேயே தனது தீர்வுத்திட்டம் தாமதம் ஏற்பட்டதாகத் தெரிவித்துள்ளார்.

13 ஆவது சட்ட திருத்தம் இந்தியாவிலும், தமது அரசினாலும் ஏற்றுக்கொள்ளப்பட்டிருப்பதாகவும், இதன் அடிப்படையில் தீர்வு பற்றி ஆராய்ந்து வருவதாகவும் அவர் கூறினார்.

விடுதலைப்புலிகள் அழிக்கப்பட்டுள்ளதாக இலங்கை அரசு அறிவித்து இரண்டு மாதங்களுக்கு மேலாகியும், தமிழ் மக்களிற்கான தீர்வு பற்றி இதுவரை தெளிவான கருத்து எதனையும் இலங்கை அரசு முன்வைக்கவில்லை என சுட்டிக்காட்டப்பட்டுள்ளது. (6)

அழைப்பு விடுத்துள்ளது. இந்தியாவின் பிரபல பாதுகாப்புச் சஞ்சிகையான ரெஹெல்கா ஆங்கில சஞ்சிகைக்கு வழங்கிய பிரத்தியேக செவ்வியல் ஜனாதிபதி மஹிந்த ராஜபக்ஷ இந்த அழைப்பினை விடுத்திருக்கிறார்.

இலங்கையின் சமாதான முயற்சிகளில் முக்கிய பங்காற்றாமாறு கடந்த மூன்று வருடம்

அரசாங்க நிறுவனங்களில் 600 கோடி ரூபா நிதி மோசடி

தொழிற்சங்கங்கள் குற்றச்சாட்டு

(கொழும்பு)

அரசாங்க நிறுவனங்களில் இடம்பெற்றதாகக் கூறப்படும் 600 கோடி ரூபா நிதி மோசடி குறித்து இதுவரையில் எவ்வித நடவடிக்கையும் எடுக்கப்படவில்லை என அந்த நிறுவனங்களது தொழிற்சங்கங்கள் சுட்டிக்காட்டுகின்றன.

இந்த ஊழல் மோசடிகள் தொடர்பில் உரிய முறையில் முறைப்பாடு செய்யப்பட்டுள்ள போதிலும் லஞ்ச மற்றும் ஊழல் விசாரணை ஆணைக்குழு எவ்வித நடவடிக்கையும் எடுக்கவில்லை என குறித்த தொழிற்சங்கங்கள் குறிப்பிட்டுள்ளன.

இலங்கை மின்சாரசபை, சுகாதார அமைச்சு, தபால் திணைக்களம் போக்குவரத்து அமைச்சு, சுங்கத் திணைக்களம், நீர் விநியோக மற்றும் வடிகாலமைப்புச் சபை, இலங்கை பெற்றோலிக் கூட்டுத்தாபனம் போன்ற அரசாங்க நிறுவனங்களில் பாரியளவு நிதி மோசடி இடம்பெற்றுள்ளதாகத் தெரிவிக்கப்படுகிறது.

குறித்த நிறுவனங்களுக்கு பொறுப்பாக

இருந்த அரசாங்க அமைச்சர்களும் உயர்தரிகாரிகளும் பரியளவு நிதி மோசடியில் ஈடுபட்டதாகத் தெரிவிக்கப்படுகிறது.

எவ்வாறெனினும், குறித்த ஊழல் மோசடி சம்பவங்கள் தொடர்பில் இதுவரையில் எவ்வித நடவடிக்கையும் எடுக்கப்படவில்லை எனக் குறிப்பிடப்படுகிறது. (6)

இராணுவத்திலிருந்து தப்பியோடிய

65 ஆயிரம் பேர் தொடர்பில் விசாரணை தீர்மானம்

இராணுவத்திலிருந்து தப்பியோடிய 65 ஆயிரம் பேர் தொடர்பில் விசாரணை தீர்மானம் எடுக்கப்படும் என அரசாங்கம் அறிவித்துள்ளது. இராணுவத்திலிருந்து தப்பியோடி மறைந்திருந்தபோது கைது செய்யப்பட்ட நபர்களுக்கு ஜனாதிபதி கடந்தவாரம் பொதுமன்னிப்பு வழங்கினார். இதன் அடுத்த கட்டமாக தற்போது இராணுவத்திலிருந்து தப்பியோடி மறைந்து வாழும் நபர்களுக்கு எவ்வாறான நடவடிக்கை எடுக்கமுடியும் என தீர்மானிக் கப்பட்டுள்ளது.

இராணுவத்திலிருந்து தப்பியோடியவர்கள் தொடர்பில் பாதுகாப்பு செயலாளர் கோதபாய ராஜபக்ஷ, நீதியமைச்சர் மிலிந்த மொறகொடவும் பேச்சுவார்த்தைகளை ஆரம்பித்துள்ளனர். (6)

சட்டவிரோதமாக சென்னைக்கு

கடத்தலிருந்த தங்கம் பறிமுதல்

(கொழும்பு)

சட்டவிரோதமாக சென்னைக்கு கடத்தப்படவிருந்த ஒரு தொகை தங்கத்தை கடநாயக்க விமான நிலையத்தின் சுங்க அதிகாரிகள் நேற்று முன்தினம் கைப்பற்றியுள்ளனர்.

4 கிலோகிராமம் 300 கிராம் எடையுடைய இந்தத் தங்கத்தின் பெறுமதி சுமார் 7 கோடி ரூபா எனத் தெரிவிக்கப்படுகிறது.

கொழும்பு மற்றும் யாழ்ப்பாணம் ஆகிய பகுதிகளைச் சேர்ந்த 2 இளைஞர்களே இந்தத் தங்கத்தைக் கடத்த முயற்சி செய்துள்ளதாக தெரிவிக்கப்பட்டுள்ளது. இதுதொடர்பான மேலதிக விசாரணைகளை விமான நிலைய சுங்க அதிகாரிகள் மேற்கொண்டு வருகின்றனர். (6-3)

கோரப்பட்டதை விட அதிகளவு கடன் வழங்கப்பட்டமை

தொடர்பில் அரசாங்கம் கவனம் செலுத்தவேண்டும்

ஜே.வி.பி.நாடாளுமன்ற உறுப்பினர் தெரிவிப்பு

(கொழும்பு)

சர்வதேச நாணய நிதியத்திடம் கோரப்பட்ட தொகையை விடவும் அதிக தொகை கடனாக வழங்கப்பட்டமை தொடர்பில் அரசாங்கம் அதிக கவனம் செலுத்த வேண்டுமென ஜே.வி.பி.யின் நாடாளுமன்ற உறுப்பினர் சுனில் ஹந்து தெரிவித்துள்ளார்.

உலக நாடுகள் பாரிய பொருளாதார நெருக்கடியை எதிர்நோக்கி வரும் தருணத்தில், நாணய நிதியம் இவ்வாறு அதிகளவும் கடன் தொகையை வழங்குவதன் பின்னணியை சரியாக அறிந்துகொள்ள வேண்டுமென அவர் சுட்டிக்காட்டியுள்ளார்.


சர்வதேச நாணய நிதியத்தினால் விதிக்கப்பட்டுள்ள பல்வேறு அரசியல் மற்றும்

பொருளாதார நிபந்தனைகளுக்கு அடிபணிந்தே இந்தக் கடன் தொகையைப் பெற்றுக்கொள்ளப்பட்டிருக்க வேண்டுமென அவர் தெரிவித்துள்ளார்.

நிபந்தனைகளை விதிக்காது கடன் வழங்கும் அளவிற்கு சர்வதேச நாணய நிதியமொன்றும் கொடை வள்ளல் அல்ல என அவர் சுட்டிக்காட்டியுள்ளார். (6)

உலக மக்களைக் கவரிந்த ஒபாமா

அடிமைச்சந்தைபிலிருந்து வெள்ளை மாளிகை வரை



பெற்றிருந்தார்கள்.

அவள் அவருடைய செல்லப்பிள்ளையாக இருந்தாலும் தவறேதேனும் அவள் இழைத்துவிட்டால் நாள் முழுவதும் அவருடைய கண்ணில் படாமல் ஒளிந்து கொள்வாள். அவளுக்கு அவ்வளவு பயம். அவர் தன்னிடம் வரும் விருந்தினரைக்கூட விட்டு வைக்கமாட்டார்.

அவர்களுக்கென்று பல கோழிகளைக் கொண்டு விருந்து வைப்பார். ஆனால் அவர்கள் ஏதாவது பழக்கவழக்கத்திற்கு மாறாகச் செய்தால் உதாரணமாக மூத்தோர் ஒருவர் உணவு உண்டு எழுந்து கை கழுவவதற்கு முன் அவரிலும் இளையவர் மேசையை விட்டு எழுந்துவிட்டார் என்றால் இளையவர் வளர்ந்தவராக இருப்பினும் தடியால் அடிக்கவும் தயங்கமாட்டார்.

அவருக்கு மக்களிடையே நல்ல மதிப்பும் இருந்தது. அதற்கு அவர் வெற்றிகரமான கமக்காரராக விளங்கியமையே காரணம். அலேகோவில் அவர் வாழ்ந்த பகுதியில் அவருடைய வளவுதான் மிகப் பெரியது. அவர் நல்ல கைராசிக்காரன். எதை மண்ணில் நட்பு அளவும் தளைத்து வளரும்.

இந்தத் தொழில்நுட்பங்களை அவர் பிரிட்டிஷாரிடமிருந்து கற்றுார். அவர்களுக்கு பல காலமாக சமையற்காரனாகப் பணிபுரிந்தார். அவருக்கு கென்று நில புலன்களிலிருந்த போதும் அதைவிடுத்து நைரோபியில் வெள்ளைத் துரைமாருக்கு பணியாளராக வேலை செய்தார். இரண்டாம் உலகப் போர் காலத்தில் பிரித்தானிய படைத் தளபதி ஒருவருக்கு வேலை செய்துள்ளார்.

எந்தநேரமும் அவர் மிகவும் கண்டிப்பான வராகவும் தன் கொள்கைகளில் இம்மியும்

தளர்வில்லாதவராகவும் இருந்து நீதி நியாயங்களுக்கு தானும் கட்டுப்பட்டு மற்றவர்களுக்கும் அவ்வாறே கட்டுப்பாடு வைத்தார்.

ஒருநாள் ஒருவர் ஆடு ஒன்றுடன் இவரின் வளவுபாக தனது இடத்துக்குப் போக வந்தார். இன்றேல் நீண்ட தூரம் சுற்றி நடந்து தன் சொந்த இடத்திற்குப் போக வேண்டியிருக்கும். அதைத் தவிர்க்க வேண்டி தந்தையின் அனுமதி வேண்டி நின்றார். அந்த மனிதன் வேண்டுமாயின் தனியே போகலாம். ஆட்டுடன் அவர் வளவுபாக நடந்தால் ஆடு தன் பயிர்களைக் மேய்ந்துவிடும் என்று கூறி அனுமதி மறுத்தார். ஆனால் அந்த மனிதனோ விடுவதாகவில்லை.

தொடர்ந்து தந்தையுடன் வாதம் செய்து கொண்டே நின்றார். தந்தை ஜெயிற்றுானியை அழைத்து தனது அலேகோ என்று சூசகமாக அவர் அழைக்கும் வாளை எடுத்து வரும்படி கட்டளைபிட்டார். அதை அவர் ஒவ்வொரு நாளும்தீட்டி கூராக்கி வைப்பது வழக்கம்.

ஜெயிற்றுானி குடிசைக்குள் ஓடி அந்த வாளைக் கொண்டுவந்தார். தந்தை இப்போது இந்த மனிதனுக்கு ஒரு நிபந்தனை இட்டார். அவன் ஆட்டுடன் அவரின் வளவுபாகத் தான் போக வேண்டுமானால் ஆடு தனது பயிரின் ஒரு இலையை அல்லது பாதி இலையைக்கூட மேயக் கூடாது. அப்படிக்கே மேய்ந்தால் அவ்வளவுதான் ஆட்டின் தலை சீவப்பட்டு விடும் என்றார். அந்த அறிவிவி அவரின் நிபந்தனையை முன் யோசனை எதுமின்றி ஏற்றான். ஜெயிற்றுானியும் தந்தையும் பின் தொடர் அந்த மனிதன் தன் ஆட்டை நடத்திக் கொண்டு போய்க் கொண்டிருந்தான்.

திரைன ஆடு தலையை நீட்டி ஒரு இலை

யைக் கடித்துவிட்டது. அடுத்த கணம் 102 ஆட்டின் தலை இரத்தம் தோயத் தொங்கியது. ஐயோ! ஐயோ! ஹூஸெயின் ஒன்யாங்கோ! என்ன கொடுமை செய்துவிட்டாய்? என்று அவலமாகக் கத்தினான் அந்த மனிதன்.

தனது கத்தியில் தோய்ந்த இரத்தத்தை துடைத்த வண்ணம் தந்தை கூறினார். தான் ஒன்றை செய்வதாகக் கூறிவிட்டால் அந்த வார்த்தை எப்போதும் உண்மை என்பதை நிரூபிக்க அதைச் செயலில் காட்டவேண்டும். இல்லாவிட்டால் மக்கள் தனது வார்த்தையை நம்பமாட்டார்கள். பின் ஆட்டின் சொந்தக் காரன் தந்தைக்கு எதிராக ஊர் பஞ்சாயத்தார் முன் வழக்குப் போட்டான்.

ஐம்பொன்

பஞ்சாயத்தார்கள் அந்த மனிதன் மேல் இரக்கம்கொண்டார்கள். ஆடுகொல்லப்பட்டது மிகவும் பாரதாரமான விடயமெனக் கருதினர். ஆனால் முழு விபரத்தையும் கேட்ட பஞ்சாயத்து அந்த மனிதனை நன்கு எச்சரித்து, அவன் ஏற்ற நிபந்தனைப் படி நடக்கத் தவறிவிட்டான் என்றும் தந்தை எப்போதும் எதையும் சரியாகத் தான் செய்வார் என்றும் அந்த மனிதனை வீட்டுக்கு அனுப்பினார்கள்.

தங்கள் குடும்பத்தில் ஏற்பட்ட பிரச்சினைகளுக்கு எல்லாம் காரணம் தாத்தா தான். ஏனென்றால் தன் தந்தை எப்போதும் தாத்தாவுக்குத்தான் பயந்தார். அவரின் கருத்துகளுக்குத்தான் செவி சாய்ப்பார். இவ்வாறு ஐயமா பரக் ஒபாமாவைப் பார்த்துக் கூறினார். (தொடரும்)

அவ்வாறு தான் தாங்கள் தாத்தாவை அழைப்பது என்றான் ஒளமா. அவர் மிகவும் மோசமான பேர்வழி. இராப்போசனம் என்றால் எல்லோரும் மேசையிலமர்ந்து பீங்கான் கோப்பைகளில் முள்ளுக்கரண்டியால் அசல் ஆங்கிலேயனைப் போல்தான் சாப்பிட வேண்டுமென்பதில் மிகவும் கண்டிப்பாக இருப்பார். ஏதாவது தவறாகப் பேசி விட்டாலோ அல்லது தவறாக முள்ளுக்கரண்டியை பிடித்தால் போதும் தனது கையில் எப்போதும் இருக்கும் தடியால் அடிப்பார். ஏன் அடித்தார் என்பது சில வேளைகளில் அடுத்த நாள் தான் புரியும்.

அவர் முதுமையடைந்த காலங்களில் தான் அவரை ஒளமாவும் நோயும் காணக்கிடைத்தது. ஆனால் ஜெயிற்றுானி போன்றவர்கள் அவரது இளமைக் காலங்களில் அவரோடு நெருங்கிப் பழகும் வாய்ப்புக் கிடைக்கப்



பருத்தித்துறை ஐக்கிய விளையாட்டுக்கழக பொன் விழாவினை முன்னிட்டு இரத்தானம் வழங்கும் நிகழ்வு அண்மையில் நடைபெற்றது. இந்நிகழ்வில் பருத்தித்துறை நகரசபை செயலாளர் அ.நடராசா மங்கள விளக்கேற்றுவதையும், தலைவர் ஜே.அரவிந்தன், பேராசிரியர் எம்.நடராஜசுந்தரம், வைத்திய கலாநிதி கே.மயிலேறும்பெருமாள் ஆகியோர் உரையாற்றுவதையும் கழக உறுப்பினர் ஒருவர் இரத்தானம் வழங்குவதையும் படங்களில் காணலாம்.

வவுனியா அகதி முகாம்களில் இருப்பவர்கள் இலஞ்சம் கொடுத்து வெளியேறுகின்றனரா?

உண்மையைக் கண்டறிய கணக்கெடுப்பு

(கொழும்பு)
வவுனியா அகதி முகாம்களில் இருப்பவர்கள் இலஞ்சம் வழங்கி அங்கிருந்து வெளியேறி வருவதாகக் கூறப்படும் குற்றச்சாட்டின் உண்மை நிலைமையை கண்டறியவும் அவ்வாறு எத்தனை பேர் வெளியேறி உள்ளனர் என அறிந்துகொள்ளும் வகையிலும் முகாம்களில் கணக்கெடுப்பு நடத்தப்பட்டு வருவதாக வவுனியா அரசாங்க அதிபர் திருமதி பி.எஸ்.எம்.சார்ள்ஸ் தெரிவித்துள்ளார்.
முகாம்களில் இருப்பவர்கள் இலஞ்சம் கொடுத்து வெளியேறி வருவதாக பரவலாக பேசப்படுவது குறித்து அவரிடம் கேட்ட போதே மேற்கண்டவாறு தெரிவித்தார்.
இது குறித்து வவுனியா அரசாங்க அதி

பர் மேலும் தெரிவிக்கையில், வவுனியாவில் உள்ள முகாம்களில் இரண்டு இலட்சத்து அறுபதாயிரத்திற்கும் மேற்பட்ட மக்கள் தங்க வைக்கப்பட்டுள்ளனர். அவர்களில் பலர் காச கொடுத்து வெளியேறி வருவதாக செய்திகள் கிடைத்துள்ளன.
இந்த குற்றச்சாட்டின் உண்மை நிலைமையைக் கண்டறிய மதிப்பீட்டு நடவடிக்கைகள் முகாம்களில் ஆரம்பிக்கப்பட்டுள்ளது. இந்த மதிப்பீட்டு நடவடிக்கைகளில் எண் பது சதவீதமான அளவு பூர்த்தி அடைந்துள்ளது.
இந்த மதிப்பீட்டின் பின்னர் எத்தனை பேர் வெளியேறி உள்ளனர் என்பது கண்டறியப்படும். காச கொடுத்து முகாம்களில் இருந்து வெளியேறுவோருக்கு பாதுகாப்பு உத்தர

வாதம் இல்லை. இவர்களின் பாதுகாப்பு கேள்விக் குறியடினதாகும்.
சட்ட விரோத நடவடிக்கைகளில் ஈடுபடும் அதிகாரிகள் கண்டு பிடிக்கப்படும் பட்சத்தில் கடும் நடவடிக்கை எடுக்கப்படும் எனவும் தெரிவித்தார். (6)

சந்தேகத்தின் பேரில் கைது செய்யப்பட்ட நால்வருக்கு சிறை (சென்னை)

விடுதலைப்புலிகளின் அனுதாபிகள் என்ற சந்தேகத்தின் பேரில் கைது செய்யப்பட்ட நால்வருக்கு இந்தியாவில் ஒரு வருட கால கடுழிய சிறைத்தண்டனை விதிக்கப்பட்டுள்ளது.
சட்டவிரோத ஆயுதங்கள் வைத்திருந்தாகக் கூறப்பட்டு கடந்த 2004ஆம் ஆண்டு இவர்கள் கைது செய்யப்பட்டு தமிழகத்தின் புதுக்கோட்டையில் தடுத்து வைக்கப்பட்டனர். அவர்கள் மீதான வழக்கு கடந்த வியாழக் கிழமை விசாரணைக்கு எடுத்துக்கொள்ளப்பட்டபோதே இந்தத் தீர்ப்பு வழங்கப்பட்டுள்ளது. (6-14)

வடகுதியில் தகரத்தில் மீன்களை அடைக்கும் தொழிற்சாலை ஒன்றை நிர்மாணிக்கத் திட்டம்

(கொழும்பு)
வடகுதியில் தகரத்தில் மீன்களை அடைக்கும் தொழிற்சாலை ஒன்றை நிர்மாணிக்க அரசாங்கம் கவனம் செலுத்தியுள்ளது.
குறிப்பாக வடமாகாணத்தில் பிடிக்கப்படும் மீனின் அளவை கருத்தில் கொண்டு இந்த தொழிற்சாலையை நிர்மாணிப்பதற்கு திட்டமிடப்பட்டுள்ளதாக பிரதமர் ரட்ணசிறி விக்கிரமநாயக்க தெரிவித்துள்ளார்.
அமெரிக்க முதலீட்டாளர்கள் சிலரை சந்தித்ததன் பின்னரே பிரதமர் இதனைத்

தெரிவித்தார்.
விவசாய துறையில் மாத்திரம் இன்றி கடற் தொழில் துறையிலும் வடமாகாணத்தின் பங்களிப்பு அதிகம் உள்ளது எனவும் அவர் குறிப்பிட்டார்.
இலங்கைக்கு வருகை தந்துள்ள அமெரிக்க முதலீட்டாளர்கள் சுற்றுலாத்துறையில் முதலீடுகளை மேற்கொள்வதற்கு விருப்பம் தெரிவித்துள்ளதுடன் அவர்கள் வடக்கு கிழக்கு பகுதிகளுக்கு விஜயம் செய்ய திட்டமிட்டுள்ளதாகவும் தெரிவிக்கப்படுகிறது. (6-4)

ஆபாச இணையத்தளங்களுக்கு நீதிமன்றம் தடை உத்தரவு

(கொழும்பு)
இணையத்தளங்கள் 12 ஐ தடை செய்யுமாறு கொழும்பு பிரதம நீதிமன்ற நீதிவானால் உத்தரவிடப்பட்டுள்ளது.
பெண்கள் மற்றும் சிறுவர்கள் தொடர்பான ஆபாசக் காட்சிகள் கொண்டுள்ளமையே இதற்குக் காரணம் என ஊடக அறிக்கையொன்று நேற்று முன்தினம் தெரிவித்தது.
ரெட்டியூப்.கொம் உட்பட 12 இணையத்தளங்களை தடை செய்யுமாறு தொலைத் தொடர்புகள் சீராக்கல் ஆணைக்குழு (ரி ஆர் சி) யிடம் தெரிவிக்கப்பட்டுள்ளது என்று அந்த ஊடகம் தெரிவித்துள்ளது. இது குறித்து தொலைத் தொடர்புகள் சீராக்கல் ஆணைக் குழுவிடமிருந்து உடனடியாக எவ்வித கருத்தும் வெளியிடப்படவில்லை. ஒரு வருடத்திற்கு முன்னர் ஆபாசக் காட்சிகள் பாலியல் தொழிலாளர்களின் கண்களை இணையத்தளங்களில் வடிவ தெடுப்பதாக ஆணைக் குழு அறிவித்திருந்தது.
இலங்கைப் பெண்கள் மற்றும் சிறுவர்

களை உள்ளடக்கிய ஆபாசகரமான ஒளிநாடாக்கள் சமூகத்தை இழிவான நிலைக்கு இட்டுச் செல்வதாக பொலிஸார் தெரிவித்த முறைப்பாட்டை அடுத்தே இந்தத் தடை உத்தரவு வழங்கப்பட்டதாக கொழும்பு பிரதம நீதிவான் நிஷாந்த ஹப்பு ஆராச்சி தெரிவித்தார்.
இணையத்தள உரிமையாளர்கள் இது தொடர்பில் உரிய நடவடிக்கைகளை மேற்கொள்ள 14 நாட்கள் அவகாசம் வழங்கப்பட்டுள்ளது.
இந்தக்கால அவகாசத்திற்குள் அவர்கள் தமது செயற்பாட்டை மேற்கொள்ளத் தவறினால் அந்த இணையத் தளங்களைத் தொலைத் தொடர்புகள் ஒழுங்குமுறை ஆணைக் குழு தொடர்ந்து தடை செய்ய வேண்டும் என பணிக்கப்பட்டுள்ளதாகவும் தெரிவிக்கப்பட்டுள்ளது.
இது போன்ற நடவடிக்கைகள் தொடர்பில் இணையத்தளங்கள் மீதான உத்தியோக பூர்வமற்ற தடைகளை இலங்கை ஏற்கனவே மேற்கொண்டு வருகிறது. (6)

இலங்கை சிறைகளில் உள்ள இந்தியர்களை விடுதலை செய்ய துரிதமான ஏற்பாடு

(கொழும்பு)
இலங்கைச் சிறைகளில் வாடும் இந்தியர்களை தாய் நாட்டிற்குக் கொண்டுவர நடவடிக்கை எடுக்குமாறு இலங்கையில் உள்ள இந்தியத் தூதரகத்தை அமைச்சர் வயலார் ரவி கோரியுள்ளார்.
நான் எமது கொழும்பில் உள்ள தூதரகத்திடம் இந்த விடயம் தொடர்பாக அவசியமான நடவடிக்கையை மேற்கொள்ளுமாறு கோரியுள்ளேன் என்று வெளிநாடுகளில் வாடும் அந்நியர்களுக்கான அமைச்சர் வயலார் ரவி கொச்சியில் இருந்து தொலை பேசியுபாக ஜ.எ.என். எஸ். செய்திச் சேவைக்கு தெரிவிக்கையில் கூறியுள்ளார்.
இலங்கைச் சிறைகளில் உள்ள இந்தியக் கைதிகள் தமது விடுதலைக்கான கோரிக்கையை இந்திய அதிகாரிகள் செவிமடுப்பதில்லை என்று குற்றம் சாட்டுகிறார்கள்.
சிறைக்கைதிகள் தொடர்பான பேச்சாளர் ஒருவர் இந்தச் செய்திச் சேவைக்கு தெரிவிக்கையில் தங்களில் சிலர் 16 வருடங்களாக சிறையில் வர்டுவதாகவும் இந்திய அதிகாரிகள் இவர்களை விடுவிக்க எவ்வித முயற்சியும் எடுப்பதில்லை எனவும் குற்றம் சாட்டினார்.
இரவல் வாங்கிய கைத்தொலைபேசி மூலம் பேசிய அந்த இந்தியர் 43 சிறைக் கைதிகள் இலங்கைச் சிறைகளில் இருப்பதாகவும் அவர்களில் 28 பேர் வெளிக்கடைச் சிறையிலும் 10 பேர் நீர்கொழும்புச் சிறை

யிலும் 5பேர் அனுராதபுர சிறையிலும் இருப்பதாகவும் கூறினார். தண்டனை விதிக்கப்பட்ட சிறைக் கைதிகள் பரிமாற்றம் தொடர்பான உடன் படிக்கை ஒன்று குறித்து பேச்சுவார்த்தைகள் இருநாடுகளுக்கும் இடையில் நடைபெறுவதாக இலங்கையில் உள்ள இந்தியத் தூதரகம் வெளி நாடுகளில் இந்திய விவகாரங்கள் தொடர்பான அமைச்சுக்கு கடிதம் மூலம் தெரிவித்துள்ளது.
திருத்த நகல் உடன்படிக்கை ஒன்று இலங்கை அரசாங்கத்தின் வெளிநாட்டு அமைச்சுக்கு 2009 ஜனவரி 5ஆம் திகதி அனுப்பப்பட்டது. இதுவரை இலங்கை அரசாங்கம் பதில் தரவில்லை என்று அமைச்சுக்கு அனுப்பப்பட்ட கடிதத்தில் தூதரகத்தின் சிரேஷ்ட அதிகாரி வி.கே. விஸ்வநாதன் குறிப்பிட்டுள்ளார்.
இலங்கைச் சிறைகளில் உள்ள இந்தியக் கைதிகள் உடல் மற்றும் உள் நோய்களால் அவதிபுறுவதாகவும் தெரிவிக்கப்பட்டுள்ளது. வைத்திய சிகிச்சைகள் மிகவும் மோசமானதாகவுள்ளன. முறையான வைத்திய சிகிச்சை வழங்கப்படாமையால் சிறையிலேயே 5 இந்தியர்கள் மரணமடைந்துள்ளனர் எனக் கைதி ஒருவர் கூறியுள்ளார்.
விஸ்வநாதனின் அறிக்கைப்படி 37 இந்தியப் பிரஜைகள் இலங்கைச் சிறைகளில் இருப்பதாகவும் அவர்கள் அனைவரும் போதைப்பொருள் கடத்தல் குற்றம் சுமத்தப்பட்டவர்கள் எனவும் கூறப்பட்டுள்ளது. (6)

செல்போன் வடிவில் துப்பாக்கி ; இலங்கை பாதுகாப்பு அமைச்சு எச்சரிக்கை

(கொழும்பு)
செல்போன் வடிவில் புதிய துப்பாக்கிகள் உலக சந்தைக்கு வந்துள்ளதால் இலங்கை படை அதிகாரிகளை எச்சரிக்கையாக இருக்குமாறு இலங்கை பாதுகாப்பு அமைச்சு கம் எச்சரித்துள்ளது.
இது தொடர்பில் பாதுகாப்பு அமைச்சு வட்டாரங்கள் மேலும் தெரிவித்துள்ளதாவது, செல்போன் வடிவத்திலும் அதன் அளவிலும் புதிய ரக துப்பாக்கிகள் உலகச் சந்தைக்கு வந்துள்ளன. அவை விரைவில் இலங்கைக்கும் கொண்டுவரப்படலாம் எனவே படை உயர் அதிகாரிகள் மிகவும் அவதானமாக இருக்க

வேண்டும். இந்த வகை துப்பாக்கி ஏற்கனவே தயாரிக்கப்பட்டிருப்பினும் தற்போதே உலக சந்தைகளில் விற்பனைக்கு வந்துள்ளது. இந்த துப்பாக்கி 0.22 மி.மீ. வகை துப்பாக்கி ரைவல் கள் நான்கைகொண்டது.
செல்போன் வடிவில் அமைந்திருக்கும் துப்பாக்கியிலுள்ள தொலைபேசியில் ஒரு இலக்கத்தை அழுத்துவதன் மூலம் வெடித்து பாயும் துப்பாக்கி குண்டு துப்பாக்கியின் முன்பகுதியால் வெளியேறும் தன்மை கொண்டது. இந்த வகை துப்பாக்கிகள் பிரித்தானியாவின் சந்தைகளில் தற்போது விற்பனை செய்யப்பட்டு வருகின்றது. (6)

கல்வி பொதுத் தராதர உயர் தரப்பரீட்சை -2009 ஆகஸ்ட்

கணக்கீடு 01

By. B. முகுந்தன் B.B.A. (Hons)

3 மணித்தியாலம்

அறிவுறுத்தல்கள் :-

முதலாம் வினா உட்பட ஐந்து வினாக்களுக்கு பகுதி 11 ல் விடை எழுதுக. ஒவ்வொரு விடையும் புதியதொரு தாளில் ஆரம்பிக்கப்பட வேண்டும். ஒவ்வொரு விடையுடனும் பொருத்தமான செய்கைமுறைகள் இணைக்கப்பட வேண்டும்.

பகுதி I

A. மிகப் பொருத்தமான விடையைத் தெரிவு செய்க.

1. நிதிக்கூற்றுக்களில் நேரடியாக உள்ளடக்கப்படாதது பின்வருவனவற்றில் எது?

- 1) இலாபநட்டக்கணக்கு
- 2) காசுப்பாய்ச்சல் கூற்று
- 3) இயக்குனருடை அறிக்கை
- 4) கணக்கீட்டு விகிதங்கள்
- 5) ஐந்தொகை

2. பொறுப்பொன்று உரிமையாளரின் சொந்தப் பணத்தில் தீர்க்கும் போது

- 1) பொறுப்பும் சொத்தும் அதிகரிக்கும்
- 2) பொறுப்பும் சொத்தும் குறைவடையும்
- 3) சொத்து அதிகரிக்க பொறுப்பு குறைவடையும்
- 4) பொறுப்பு குறைவடைய பொறுப்பு அதிகரிக்கும்
- 5) சொத்து அதிகரிக்க சொத்து குறைவடையும்

3. சொத்தின் பயன்படு ஆயுள் காலத்தினை தீர்மானிக்கும் போது கவனத்தில் கொள்ளத் தேவையில்லாதது எது?

- 1) சொத்தின் பாவனை
- 2) வழக்கொழிதல்
- 3) சட்டரீதியான வரையறைகள்
- 4) சொத்தின் இடமாற்றல் கிரயம்
- 5) சொத்தின் கிரயம்

4. விற்பனைக் கிரயம் ரூபா 32000. இலாப எல்லை 20% விற்பனைப் பெறுமதி

- 1) ரூபா 19200
- 2) ரூபா 38400
- 3) ரூபா 30000
- 4) ரூபா 40000
- 5) மேற்கூறிய எவையுமல்ல

5. வியாபாரக் கணக்கு தயாரிக்கப்பட்டபின் தயாரிக்கப்படும் பரீட்சைமீதியில் பின்வருவனவற்றுள் தோன்றாத விடயம் எது?

- 1) கையில் உள்ள காசு
- 2) வங்கிமேலதிகப்பற்று
- 3) மொத்தலாபம்
- 4) ஆரம்ப இருப்பு
- 5) இறுதி இருப்பு

6. ஒரு ஐந்தொகை பின்வருவனவற்றைக் காட்டுகின்றது.

- | | |
|------------------------|-------------|
| பொறியும் உபகரணமும் | ரூபா 250000 |
| திரண்ட தேய்மான ஏற்பாடு | ரூபா 120000 |
| தேறிய புத்தகப் பெறுமதி | ரூபா 130000 |

பொறி உபகரணம் 8 வருடங்களுக்கு நேர்கோட்டு முறையில் 10000 இழிவுப்பெறுமதியுடன் பெறுமானத் தேய்வு செய்து வருகின்றது எனின், பொறி உபகரணத்தின் சராசரி வயது யாது?

- 1) 6 வருடங்கள்
- 2) 5 வருடங்கள்
- 3) 4 வருடங்கள்
- 4) 3 வருடங்கள்
- 5) 8 வருடங்கள்

7. 2007 ஆண்டு இறுதி இருப்பு குறைத்து மதிப்பிட்டிருந்தால் 2008 ஆண்டு இறுதியில் மூலதனம்

- 1) உயர்வாக இருக்கும்
- 2) குறைவாக இருக்கும்
- 3) மாற்றத்தை ஏற்படுத்த மாட்டாது
- 4) மேற்கூறிய எவையுமல்ல
- 5) நிச்சயமாகக் கூறமுடியாது

8. பின்வருவனவற்றுள் எண்ணக்கரு அல்லாதது?

- 1) கூர்ந்தமதி
- 2) பெறுமானத்தேய்வு
- 3) இரட்டை விளைவு
- 4) அட்டுறு
- 5) இணைத்தல்

9. எந்த எண்ணக்கருவின் அடிப்படையில் நிதிக்கூற்றுக்கள் தயாரிக்கும் போது சிறிய பெறுமதிகள் முழுமையாகவே கவனத்தில் கொள்ளப்படுகிறது.

- 1) பாதுகாப்பு
- 2) பொருண்மை
- 3) தொடர்ந்தியங்கும்
- 4) அட்டுறு
- 5) மேற்கூறிய எவையுமில்லை.

10. இலங்கை கணக்கீட்டு நியமம் இல 18 இன்படி ஈட்டப்பட்ட ஆதனம், இயந்திரம், உபகரணம் ஆகிய

- 1) சொத்துக்களை ஆரம்பத்தில் இனங்காணும் போது அவைகள்
- 2) நியாயமான விலையில் மதிப்பிடல் வேண்டும்
- 3) கிரயத்தில் மதிப்பிடல் வேண்டும்
- 4) நியாயமான பெறுமதியில் அல்லது கிரயத்தில் மதிப்பிடல் வேண்டும்
- 5) நியாயமான பெறுமதி, கிரயம் இவற்றில் எது குறைவோ அதன்படி மதிப்பிடல் வேண்டும்.

11. கணனி எழுது பொருட்களின் கொள்வனவு கணனி உபகரணக் கணக்கில் வரவில் இடப்பட்டது. இதனால்

- 1) இலாபம் உயர்வாக காணப்படுவதுடன் நிலையான சொத்தும் உயர்வாகக் காணப்படும்.
- 2) இலாபம் குறைவாக காட்டப்படுவதுடன் நிலையான சொத்து உயர்வாகக் காட்டப்பட்டிருக்கும்.
- 3) இலாபம் உயர்வாக காட்டப்படுவதுடன் நிலையான சொத்து குறைவாகக் காட்டப்பட்டிருக்கும்
- 4) இலாபம் குறைவாகக் காட்டப்பட்டிருப்பதுடன் நிலையான சொத்தும் குறைவாகக் காட்டப்பட்டிருக்கும்.
- 5) மேற்கூறிய எவையுமில்லை.

12. ஒரு கடையின் முகாமையாளர் அந்நிறுவனத்தின் தரகு கழித்த பின் உள்ள தேறிய இலாபத்தில் 4 வித தரகு பெற உரித்துடையவர். குறித்த ஆண்டுக்கான தரகு கழிக்க முன்னுள்ள தேறிய இலாபம் ரூபா 312,000 ஆக இருந்தது எனின் முகாமையாளருக்கு கொடுக்க வேண்டிய தரகு எவ்வளவு?

- 1) ரூபா 12,480
- 2) ரூபா 11,550
- 3) ரூபா 21,000
- 4) ரூபா 12000
- 5) மேற்கூறியவை எவையுமல்ல

13. பின்வருவனவற்றில் வருமானச் செலவு எது?

- 1) புதிய கட்டடத்திற்கான வர்ணம் பூசுதல் செலவு.
- 2) கட்டடத்தின் ஜன்னல்களுக்கான செலவு
- 3) மீள் விற்பனைக்காக விற்பனை செய்யும் கம்பனியினால் கொள்வனவு செய்யப்பட்ட கார்
- 4) கட்டடம் கொள்வனவு தொடர்பாக ஏற்பட்ட சட்டச்செலவு.
- 5) காணி கொள்வனவின் போதான நில அளவைக் கட்டணம்

14. 15மே 2005 இல் மோட்டார் முகவரொருவரிடம் இருந்து கொள்வனவு செய்யப்பட்டது.

ரூபா	
கிரயம்	10,000
பெற்றோல்	1500
மொத்தம்	10,1500

நிறுவனத்திற்காக நிதியாண்டு டிசம்பர் 31இல் முடிவடைகின்றது.

ஆகஸ்ட் 2008 இல் கார் ரூபா 55000 பெறுமதியில் கொடுத்து பகுதிமாற்றப்பட்டது. நிறுவனம் குறைந்து செல்லும் மீதி முறையில் 20% பெறுமானத் தேய்விடுகிறது. ஆண்டு இறுதிக்கு கொள்கை பின்பற்றுகிறது. பகுதி மாற்றலால் ஏற்படும் விளைவு யாது?

- 1) இலாபம் ரூபா 3800
- 2) இலாபம் ரூபா 3200
- 3) நட்டம் ரூபா 1200
- 4) நட்டம் ரூபா 3200
- 5) நட்டம் ரூபா 3800

15. அமல் ABC கம்பனியிலிருந்து 16 ஒக்டோபர் 2008 ல் ரூபா 50,000ற்கும் 5

நவம்பர் 2008 ல் ரூபா 60,000 ற்கும் பொருட்களைக் கொள்வனவு செய்தார். இதற்கான தீர்ப்பளவு ஒரு மாதத்தில் செய்யப்படுமாயின் 8 1/2 விதம் கழிவு வழங்கப்படும். இரண்டு மாதங்களுக்குள் கொடுப்பனவு செய்யப்படுமாயின் 5 விதம் கழிவு வழங்கப்படும். அமல் இவ் விரு கொடுப்பனவையும் 30 நவம்பர் 2008ல் கொடுக்க விரும்புகிறார் எனில் அவர் செலுத்த வேண்டிய தொகை எவ்வளவு?

- 1) ரூபா 53, 900
- 2) ரூபா 51, 750
- 3) ரூபா 102, 400
- 4) ரூபா 102 250
- 5) மேற்கூறிய எவையுமல்ல

16. ஒரு கணனி 01.04.2006 இல் ரூபா 200000 ற்கு கொள்வனவு செய்யப்பட்டது. வருடாந்தம் 30% குறைந்து செல்லும் மீதி முறையில் பெறுமானத்தேய்விடப்படுகிறது. 31.03.2009 இல் இது ரூபா 80000 ற்கு விற்பனை செய்யப்பட்டது. விற்பனையால் ஏற்பட்ட இலாபம் அல்லது நட்டம் யாது?

- 1) இலாபம் ரூபா 5700
- 2) நட்டம் ரூபா 9000
- 3) நட்டம் ரூபா 11000
- 4) இலாபம் ரூபா 11400
- 5) இலாபமோ நட்டமோ இல்லை

17. நடைமுறை, நடைமுறையல்லாத சொத்துக்கள் என வகைப்படுத்தப் படுவதற்கான அடிப்படையை வழங்கும்

- 1) இலங்கைக் கணக்கீட்டு நியமம் பின்வருவனவற்றுள் எதுவாகும்?
- 2) இலங்கைக் கணக்கீட்டு நியமம் 5
- 3) இலங்கைக் கணக்கீட்டு நியமம் 3
- 4) இலங்கைக் கணக்கீட்டு நியமம் 18
- 5) இலங்கைக் கணக்கீட்டு நியமம் 10

18. ஐந்தொகை வெளிப்படுத்துவது

- 1) எவ்வளவு கம்பனி நிதியாண்டில் செலவழித்தது என்பதை
- 2) எவ்வளவு கம்பனி நிதியாண்டில் உழைத்தது என்பதை
- 3) கம்பனி எவ்வளவு வைத்துள்ளது எவ்வளவு கொடுக்க வேண்டியுள்ளது குறிப்பிட்ட நேரத்தில்
- 4) எதிர்வரும் ஆண்டில் எவ்வளவை கம்பனி செலவளிக்க உள்ளது என்பதை
- 5) மீதிகளின் நிரல்களின் கூட்டுத்தொகை

19. பொதுத்திரசேரியில் பதியப்படாத விடயம் யாது?

- 1) ஆரம்பப்பதிவுகள்
- 2) நிலையான சொத்துக்களின் கொள்வனவும் விற்பனையும்
- 3) வழக்களைத் திருத்துதல்
- 4) கணக்குகளை முடிக்கும் பதிவுகள்
- 5) மேற்கூறிய எவையுமல்ல

20. பொதுப்பேரேட்டில் உள்ளடக்கப்படுபவை

- 1) செலவினங்கள் வருமானங்கள் கணக்கு
- 2) சொத்துக்கள் பொறுப்புக்கள் கணக்கு
- 3) வியாபாரக் கடன்பட்டோர் கடன்கொடுத்தோர் கணக்கு
- 4) வியாபாரக் கடன்பட்டோர் கடன்கொடுத்தோர் தவிர்ந்த கணக்குகள்.
- 5) மெய்க் கணக்குகள் (20 புள்ளிகள்)

B. மிகப் பொருத்தமான விடையினை எழுதுக.

- 1) விற்பனைத் திரும்பல், கொள்வனவுகளை பதிவிடுவதற்குரிய மூல ஆவணங்கள் முறையே. ஆகும்.
- 2) கொடுக்கல், வாங்கல் முதலில் பதிவு செய்து வைக்கும் புத்தகம் என அழைக்கப்படும்.
- 3) வியாபார நிறுவனமொன்றின் நடைமுறைச் சொத்துக்கள் ஐந்தொகையில் என்ற ஒழுங்கு முறையில் சாதாரணமாக ஒழுங்கமைக்கப்படுகின்றன.
- 4) தேவை குறிப்பிடப்பட்டு பெறப்படுகின்ற நன்கொடை ஆகும்.
- 5) கணக்கீட்டுப் படி முறைகளினால் அன்றி பெறப்படுகின்ற புள்ளிவிபர ரீதியான தகவல்கள் என அழைக்கப்படும்.
- 6) கொடுக்கல், வாங்கல்கள், நிகழ்வுகள், நிலைமாற்றங்கள் என்பன கணக்கீட்டு எனப்படும்.
- 7) கொள்ளல் கொடுத்தல் கணக்கு கணக்கு ஆகும்.
- 8) நிறுவனங்களின் நிதிசார் கொடுக்கல் வாங்கல்களை ஒழுங்காகவும் முறையாகவும் கணக்குப் புத்தகங்களில் பதிவு செய்தல் ஆகும்.
- 9) நிலையான சொத்து கடன் கொள்வனவு கடன் விற்பனை பதிவு செய்யப் பயன்படும் மூலப்பதிவுப் புத்தகம் ஆகும்.
- 10) வங்கியில் காசோலை வரைந்தவருக்குப் பணம் இல்லாத போது எனும் குறிப்புடன் காசோலை திருப்பியனுப்பப்படும். (10 புள்ளிகள்)

C. பின்வரும் கூற்றுக்கள் சரியாயின் "சரி" எனவும் பிழையாயின் "பிழை" எனவும் குறிப்பிடுக.

- 1) பரீட்சை மீதி இணங்காமைக்கு வெளிக்காட்டும் வழக்கள் மட்டுமே காரணமாகும் ()
- 2) நிலையான சொத்தின் கொள்விலையில் இருந்து இழிவுப் பெறுமதியை கழிக்க வருவது பெறுமானத் தேய்வு மதிப்பு ஆகும். ()

- 3) ஆரம்ப இருப்பு குறைவாக மதிப்பிடின் அக்காலப்பகுதி தேறியலாபம் குறைவாகக் காணப்படும் ()
- 4) கணக்குப்பதிவுப் புத்தகங்கள் துணை எடு, பிரதான எடு என இரு வகைப்படும். ()
- 5) பங்காளர் முற்பணம் கடனுக்கான வட்டி இலாபக்கீர் விடயமாகும். ()

D. பின்வரும் வினாக்களுக்கு விடை தருக.

- 1) பங்குடமையின் கூறுகள் எவை?
- 2) தனிவியாபார நிறுவனமொன்றில் ஆரம்ப இருப்பு ரூபா 5000 கூடுதலாக மதிப்பிடப் பட்டுள்ளது. அவ்வழுக்களைத் திருத்துவதற்குரிய நாட்குறிப்பு பதிவு யாது?
- 3) பின்வரும் கணக்குகளைத் தயாரிப்பதற்கான பிரதான நோக்கங்களைக் குறிப்பிடுக. கணக்கு நோக்கம்
 1. கொள்எல் கொடுத்தல்
 2. வருமானச் செலவு
- 4) நிதிக் கூற்றுக்கள் கொண்டிருக்க வேண்டிய பண்புகள் யாவை?
- 5) ஆயுள் அங்கத்துவம் பெற்ற ஓர் அங்கத்தவர் பணம் செலுத்தப்பட்ட காலம் முடிவடைய முன்னர் இறப்பாராயின் அத்தொகைக்கான நாட்குறிப்பு பதிவு யாது? (5 புள்ளிகள்)

பகுதி 11

1) அமலும் விமலும் இலாபநட்டத்தை 3:2 என பகிர்ந்து வந்தனர். 31.12.2007 இல் உள்ளவாறான ஐந்தொகை வருமாறு.

மூலதனம் அமல்	300000	மோட்டார்	400000	(160000)	240000
விமல்	200000	தளபாடம்	200000	(80000)	120000
நடைமுறைக்கணக்கு					
					360000
அமல்	30000	சரக்கு	40000		
விமல்	20000	கடன்பட்டோர்	50000		
கடன் கொடுத்தோர்	30000	காசு	130000		220000
					580000
					580000

01. 07.2008 இல் கமல் என்ற பங்காளன் சேர்த்துக் கொள்ளப்பட்டான் புதிய இலாப நட்டவிகிதம் முறையே 5:3:2 இவன் 100000 ரூபாவை பங்களிப்பாக கொண்டு வந்தான் அன்று நிறுவனத்தின் நன்மதிப்பு 100000 ரூபா என மதிப்பிடப்பட்டது. நன்மதிப்பு கணக்கு திறக்காது மூலதனக் கணக்கின் ஊடாக சீராக்குக.

மோட்டார்	240000
தளபாடம்	100000
என மறுமதிப்பீடு செய்யப்பட்டது. அன்று	
சரக்கிருப்பு	45000
கடன்பட்டோர்	55000
கடன் கொடுத்தோர்	40000

என மதிப்பீடு செய்யப்பட்டது. பின்வரும் கொடுக்கல் வாங்கல்கள் நிகழ்ந்தன.

கடன்பட்டோரிடம் பெற்றது (முதல் 6 மாதம் 190000 ரூபா)	400000 ரூபா
கடன்கொடுத்தோர் கொடுத்தவை (முதல் 6 மாதம் 140000 ரூபா)	300000 ரூபா
வாடகை	8000
காப்புறுதி	6000
மின்சாரம்	4000
சம்பளம்	10000

நிலையான சொத்துக்கு 10% பெறுமானத்தேய்வு இடுக

31.12.2008 இல் சரக்கிருப்பு	50000
கடன்பட்டோர்	60000
கடன்கொடுத்தோர்	45000

என மதிப்பிடப்பட்டது.

தயாரிக்குக. 31.12.2008 இல் முடிவடைந்த வருடத்திற்கு வியாபார இலாப நட்டக் கணக்கு பங்காளர் மூலதன நடைமுறைக் கணக்கு ஐந்தொகை (20 புள்ளிகள்)

- 2) 1) Honda கம்பனி ரூபா 180 000 ற்கு மோட்டார் ஒன்றைக் கொள்வனவு செய்தது. இம் மோட்டாரின் பயன்தரு ஆயுட் காலம் 08 வருடங்களாகும். இம் மோட்டாரின் எஞ்சிய பெறுமதி ரூபா 20 000 ஆகும். நிறுவனம் மோட்டாருக்கு நேர்கோட்டு முறைப்படி பெறுமானத்தேய்வு செய்கிறது எனக் கொண்டு பின்வருவனவற்றை செய்க.
 1. வருடாந்த பெறுமானத் தேய்வுத் தொகையை கணிப்பதுடன் அதற்கான நாட்குறிப்பு பதிவினைத் தருக?
 2. ஐந்தாம் வருட இறுதியில் மோட்டாரை ரூபா 90 000 பெறுமதியில் மதிப்பிட்டு கொடுத்தும் ரூபா 20 000 காசாகக் கொடுத்தும் புதிய மோட்டார் ஒன்று பெறப்பட்டது எனக் கொண்டு நாட்குறிப்புப் பதிவினை வரைக? (03 புள்ளி)

2) விமல் என்ற உற்பத்தி வியாபாரியின் ஏடுகளில் இருந்து பின்வரும் விபரங்கள் எடுக்கப்பட்டது.

இருப்புக்கள்	2007-12-31	2008-12-31
நேர் மூலப்பொருள்	55000	65000
குறை வேலை	15000	10000
முடிவுப் பொருள் (தொழிற்சாலையில்) 10000		15000
நேர் கூலி		50000
தனியுரிமைக்கட்டணம்		20000
உற்பத்தி செய்யப்பட்ட அலகுகள்		20000
மேந்தலைச் செலவுகள் பின்வருமாறு பகிரப்படல் வேண்டும்.		
இயந்திரப் பெறுமானத் தேய்வு		25%
நேரில் கூலி		20%
சிறுகருவி பெறுமானத் தேய்வு		10%
தொழிற்சாலை முகாமையாளர் சம்பளம்		25%
ஏனைய மேந்தலைச் செலவு		20%
பொருள் ஒன்றுக்கான மூலப்பொருட் செலவு		ரூபா 30
உற்பத்திப் பொருள் ஒன்றுக்கான மேந்தலைச் செலவு		ரூபா 5

வேண்டப்படுவது

அ) 2008-12-31 இல் முடிவடைந்த வருடத்திற்குரிய உற்பத்திக் கணக்கு. (07 புள்ளிகள்) (மொத்தம் 10 புள்ளிகள்)

031) தற்சமனாக்கும் முறைமையின் கீழ் (Self Balancing System) பேரேட்டுகளை பேணுதலின் அனுகூலங்களை சுருக்கமாக விளக்குக? (01 புள்ளி)

2) பகுதி சமப்படுத்தும் முறைமை (Sectional Balancing System) யில் இயங்கும் நிறுவனமொன்றின் கணக்குகள் எவ்வாறு பேணப்படுகிறது என்பதை சுருக்கமாக விளக்குக? (01 புள்ளி)

3) வரையறுத்த எலயன்ஸ் கம்பனியின் 2008 யூனிற்கான விற்பனைப் பேரேட்டுக் கட்டுப்பாட்டு கணக்கு தொடர்பான தகவல்கள் பின்வருமாறு.

மீதி 2008 யூன் 01 இல்	ரூபா
விற்பனைகள்	7 83500
வாடிக்கையாளரிடம் இருந்து பெற்றவை	16 00000
உட்திரும்பல்	13 16200
அறவிடமுடியாக்கடன் பதிவழித்தல்	24000
அனுமதிக்கப்பட்ட கழிவு	73000
காலம் தாழ்த்திய கடன்மீதி விதித்த வட்டி	48000
	6000

2008 யூன் 30 இல் விற்பனைப் பேரேட்டுக் கட்டுப்பாட்டுக் கணக்கு மீதி, விற்பனைப் பேரேட்டு அட்டவணை மீதியுடன் இணங்கவில்லை. விசாரணையின்போது பின்வருவன கண்டறியப் பட்டன.

1. விற்பனைப் பேரேட்டில் ரூபா 45000 வரவு மீதி விடுபட்டிருந்தது.

2. விற்பனைப் பேரேட்டின் செலவுப் பக்கம் ரூபா 8000 ஆல் கூடுதலாக கூட்டப் பட்டிருந்தது.
3. கழிவு ரூபா 3500 விற்பனைப் பேரேட்டில் காணப்பட்டபோதும் காசுப் புத்தகத்தில் பதியப்படவில்லை.
4. எதிரீடு ரூபா 32000 விற்பனைப் பேரேட்டில் பதியப்பட்டபோதும், கட்டுப்பாட்டுக் கணக்குகளில் பதியப்படவில்லை.
5. விற்பனை நாளேடு ரூபா 15000 ஆல் கூடுதலாக கூட்டப்பட்டது.
6. அனுமதிக்கப்பட்ட கழிவு ரூபா 2400 காசுப் புத்தகத்தில் பதியப்பட்ட போதிலும், உரிய வாடிக்கையாளன் கணக்கில் பதியப்படவில்லை.
7. விற்பனை நாளேட்டில் உள்ள ஒரு விடயம் ரூபா 6900 வாடிக்கையாளன் கணக்கிற்கு ரூபா 9600 என மாற்றப்பட்டது.

- வேண்டப்படுவது
- (i) 2008 யூன் 30 இல் வழக்கள் திருத்த முன் கட்டுப்பாட்டுக் கணக்கு
 - (ii) 2008 யூன் 30 இல் வழக்கள் திருத்திய பின் கட்டுப்பாட்டுக்கணக்கு
 - (iii) 2008 யூன் 30 திருத்திய விற்பனைப் பேரேட்டு கட்டுப்பாட்டுக் கணக்கு மீதியை அடிப்படையாகக் கொண்டு இணக்கக் கூற்று. (08 புள்ளி)

- 4) 1) இருப்பு மதிப்பீட்டின் போது பயன்படுத்தப்படும் விதி யாது? (01 புள்ளி)
- 2) இருப்புக்களின் கிரயத்தை மதிப்பீடு செய்வதற்கான சிபார்சு செய்யப்பட்ட விலையிடல் முறைகள் எவை? (01 புள்ளி)
- 3) இலங்கை கணக்கீட்டு நியமம் 05 (SLAS 05) இற்கு இணங்க பின்வருவனவற்றை விளக்குக.
 1. கொள்வனவுக் கிரயம்
 2. மாற்றல் கிரயம்
 3. ஏனைய கிரயம்
 (03 புள்ளி)

4) பேரேராவின் நிறுவன ஏட்டில் திரட்டிய தகவல்கள் பின்வருமாறு,

உருப்படி	ஆரம்ப இருப்பு (அலகுகள்)	கொள்வனவு (அலகுகள்)	விற்பனை (அலகுகள்)	கொள்வனவு விலை	எதிப்பாப்பு விற்பனை விலை (அலகுக்கு)	எதிப்பாப்பு வி.ணை செலவு (அலகுக்கு)
A	2 200	7 500	4 200	20	28	4
B	3 800	9 000	8 800	25	30	8
C	1 400	10 600	7 500	30	35	6

வேண்டப்படுவது:
இலங்கை கணக்கீட்டு நியமம் 05 (SLAS 05) க்கு இணங்க கிரயம் அல்லது தேற்கூடிய பெறுமதியில் குறைவானதன்படி மொத்த ரீதியாகவும், உருப்படி ரீதியாகவும் இருப்பினது பெறுமதியை மதிப்பிடுக? (05 புள்ளி) (மொத்தம் 10 புள்ளிகள்)

- 05) 1) கொள்எல் கொடுத்தல் கணக்கிற்கும் வருமானச் செலவுக் கணக்கிற்கும் இடையிலான வேறுபாடுகள் இரண்டினைக் குறிப்பிடுக. (01 புள்ளி)
- 2) ஒரு சங்கத்தினது சந்தா தொடர்பாகக் காணப்படும் மாற்று வழிக்கணக்கீட்டு முறைகள் என்ன. (01 புள்ளி)
- 3) 31.12.2008 முடிவடைந்த வருடத்திற்கான ரோயல் விளையாட்டுக்கழகத்தின் வருமானச் செலவுக்கணக்கு வருமாறு.

செலவுகள்	10000	சந்தா	45000
தளபாட பெ.தே	5000	விளையாட்டுப் போட்டி	
விளையாட்டு உபகரணம்		வருமானம்	5000
பெறுமான தேய்வு	8000	மதுபான இலாபம்	7000
மிகை	34000		
	57000		57000

- மேலதிக தகவல்கள்
- 1) 1.1.2008ல் ரூபா 4000 சந்தா நிலுவையாக உள்ளது
 - 2) 1.1.2008ல் முற்பணச் சந்தா ரூபா 1000
 - 3) 31.12.2008 ல் வருமதி சந்தா ரூபா 5000
 - 31.12.2008 ல் முற்பண சந்தா ரூபா 1500
 - 4) 01.01.2008 ல் தளபாடம் 52,000
 - விளையாட்டு உபகரணம் 71000
 - மதுசாலை இருப்பு 5000
 - 5) இறுதியிருப்பு 4000
 - விற்பனை 32,000
 - 6) 1.1.2008ல் காசு மீதி 25000
 - 7) 31.12.2008 ல் தளபாடம் 55000
 - விளையாட்டு உபகரணம் 72,000

வேண்டப்படுவது
31.12.2008 ல் முடிவடைந்த வருடத்திற்கான கொள்எல் கொடுத்தல் கணக்கையும் அத்திகதியிலான ஐந்தொகையினையும் தயாரிக்குக. (08 புள்ளி) (மொத்தம் 10 புள்ளிகள்)

6) பேரேரா இரட்டப்பதிவு முறைக்கு அமைய கணக்குகளை வைத்திருக்கும் வர்த்தகர் அல்லர். அவருடைய 2008.12.31 ஆந் திகதி முடிவடைந்த ஆண்டுக்கான வங்கிக் கணக்கின் பொழிப்பு கீழே தரப்பட்டுள்ளது.

வைப்புக்கள்	2008.01.01 ல் மீதி	3000	சென்மதியாளருக்கு கொடுப்பனவு	50000
வருமதியாளரிடம் பெறுவனவு	45000	கொள்வனவுகள்	10000	
வேறு வைப்புக்கள் (பொருட்களின்)		வீட்டு வாடகை	6000	
விற்பனை மூலம் பெற்ற தொகை	50000	வேதனம்	12000	
பங்குலாபங்கள்	2000	எடுப்பனவு	10000	
தட்டெழுத்துப் பொறி விற்பனை	4000	தட்டெழுத்துப்பொறி	8500	
		வங்கிக் கட்டணம்	500	
		சஞ்சிகைச் சந்தாப்பணம்	2000	
		மின்சாரம்	1000	
		2008.12.31 ல் மீதி	4000	
			104000	
			104000	

டிசம்பர் மாதம் பயன்படுத்திய மின்சாரத்திற்காக காசோலை மூலம் கொடுத்த ரூபா 80 பணம் வங்கிக் கணக்குவிரத்தில் பதியப்பட்டிருக்கவில்லை.

பின்வரும் விபரங்களும் உமக்குத் தரப்பட்டுள்ளன.

1) வியாபாரத்தின் சொத்துக்களும் பொறுப்புக்களும் பின்வருவனவாகும்

	2008.01.01	2008.12.31
தொகுக்கள்	5000	7000
வருமதியாளர்	10000	15000
சென்மதியாளர்	6000	8000
கட்டடங்கள்	40000	50000
தட்டெழுத்துப் பொறி	5000	7500
காசு	1000	

2) உடன் பணத்திற்கு பொருட்களை விற்பனையால் சேர்ந்த பணத்தை வங்கியிலிரு முன்பாக பின்வரும் கொடுப்பனவுகள் செய்யப்பட்டுள்ளன.

வேதனம்	9000
அலுவலகச் செலவினம்	2000
எடுப்பனவுகள்	3000

வேண்டப்படுவது
1) 2008.12.31 ல் முடிவடைந்த ஆண்டிற்கான வியாபார இலாப நட்டக் கணக்கு
2) 2008.12.31 ல் உள்ளவாறான ஐந்தொகை (மொத்தம் 10 புள்ளிகள்)

பூலோக கைலாசம் என போற்றப்படும் நல்லூர் கந்தசுவாமி ஆலயத்தில் இன்று கொடியேற்றம்



ஈழத்திருநாட்டில் முருகப் பெருமான் கதிர்காமம், மாவட்டபுரம், செல்வச்சந்திரி, நல்லூர் கந்தவனக் கடவை, மண்டூர், சித்தாண்டிவெருகல் முதலிய புண்ணிய தலங்களில் கோவில் கொண்டு அருள் பாலித்து வருகின்றான்.

நல்லூர் என்றதும் நல்லூர்க் கந்தன் தான் நம்முன் தோன்றுகின்றான். கந்தனில் இந்தத் திருக் கோவில் அமைந்துள்ள யாழ்ப்பாண நகரத்திலே "நல்ல உணர்" நல்லூர். சைவ அனுஷ்டானங்களுக்கெல்லாம் ஒரு குன்றாக விளங்குகிறது.

நல்லூர்க் கந்தன் கோயிலை நடுக் களனாகக் கொண்டு சுற்றியுள்ள வீதிகளெல்லாம் முருக பக்தர்களையே காணலாம். அங்கு வதியும் மக்கள் அனைவரும் அதிகாலையில் கந்தனின் மணியோசை தமது காதுகளில் ஒலிக்க தமது அன்றாட கருமங்களை முருகன் திருவருள் கொண்டு ஆரம்பிக்கின்றார்கள்.

ஈழநாட்டிலே தமிழ் மன்னர் மணிமுடி தரித்துச் செங்கோலாச்சிய காலத்தில் அவர்களின் இராசதானியாகிய நல்லூரிலே நடு நாயகமாக விளங்கியது நல்லூர்க் கந்தசுவாமி கோவில். யாழ்ப்பாண இராச்சியத்தின் வரலாற்றிற்கும், நல்லூர்க் கந்தசுவாமி கோயிலின் தல வரலாற்றிற்கும் நெருங்கிய பிணைப்புள்ளது. யாழ்ப்பாண இராச்சிய மக்களது எழுச்சியும் வீழ்ச்சியும் கந்தசுவாமி கோயிலின் தல வரலாற்றுடன் பின்னிப் பிணைந்த நிகழ்ந்துவந்துள்ளன.

இத்தகு வரலாற்றுப் பெருமைகளை தன்னகத்தே கொண்டு விளங்கும் நல்லூரில் கந்தசுவாமிப் பெருமானுக்கு இன்று விரோதி வருஷத்துக்கான கொடியேற்றப் பெருவிழா பக்திபூர்வமாக ஆரம்பமாகின்றது.

நல்லூர்க் கந்தனின் கொடியேற்றத்துக்குத் தேவையான கொடிச் சீலையை நல்லூரில் வாழ்கின்ற செங்குந்த மரபினரே அழகியதோர் தேரில் வைத்துக்கொண்டு வந்து கொடுப்பது வழக்கம். யாழ்ப்பாணத்தில் வதியும் செங்குந்த மரபினர் நல்லூர்க் கந்தசுவாமி கோயிலுக்குக் கொடிச்சீலை கொடுத்துவது அவர்களுடைய முன்னோர் சிதம்பரக் கோயிலுக்குக் கொடிச்சீலை அளித்த வரலாற்றினை நினைவுபடுத்துகின்றது.

இன்று நல்லையம்பதியிலே காலை பத்து மணிக்கு வழமை போல் கொடியேற்றம் நடைபெறுகின்றது. கொடியேற்ற விழாவைக் காண்பதற்குப் பல்லாயிரக்கணக்கான பக்தர்கள் நல்லூரில் கூடுகின்ற காட்சி பக்திபூர்வமான ஒரு சூழ்நிலையை தோற்றுவித்துக் கொண்டிருக்கின்றது.

மஹோற்சவங்கள் ஆரம்பமாகும் இன்றிலிருந்து அதிகாலை 4 மணி முதல் நல்லைக் கந்தன் திருப்பதியில் நேர்த்திக் கடனை நிறைவேற்றுவதற்காக அங்கப்பிரதட்சணம் செய்யும் அடியார்கள் "முருகா", "முருகா" என்று கூறுகின்ற நாமம் எங்கும் பக்திப் பரவசத்தை தோற்றுவிக்கும்.

நல்லைக்கந்தன் மஹோற்சவங்களில் புத்தம் திருவிழாவானது முருகப்பெருமான் அழகிய மஞ்சத்தில் பவனி வந்து அடியார்களுக்கு காட்சி கொடுத்தருளுகின்றார். பதினேழாம் திருவிழாவன்று முத்துக்குமாரசுவாமி வள்ளியம்மனும் மயில்வாகனங்களில் பூச்சுப்பறத்தில் வீதிவலம் வந்து காட்சியளிப்பார்கள்.

புத்தொன்பதாம் திருவிழாவன்று முருகன் கைலாசவாகனத்தில் காட்சி தருவார். இருபத்திரண்டாம் உற்சவம் தெண்டாயுதபாணி உற்சவமாகும். இதனை மாம்பழத் திருவிழா என்றும் அழைப்பர். இருபத்திநான்காம் நாள்தேர்த்திருவிழாவும், இருபத்தைந்தாம் நாள்தீர்த்தோற்சவமும் நடைபெறும்.

தேர்விழாவானது முருகப்பெருமான் கருணைச் சுவர்க்கள் ஆறும், கரங்கள் பன்னிரண்டும் பொன்மேனியும், மயிலூர்தியும் சேவற் கொடியும் வடிவேலும் கொண்ட சண்முகமூர்த்தி வள்ளி தெய்வயானை சமேதராய் அழகிய மலர்மாலைகளாலும் விலையுயர்ந்த தங்க நகைகளாலும் அலங்காரம் செய்யப் பெற்றுள்ள சிங்காசனத்தில் வீற்றிருந்து தேருக்கு எழுந்தருளுவார்.

முருகவி.காரை.எம்.பி.அருளானந்தன்

மஹோற்சவ காலத்தில் நல்லைக் கந்தன் ஆலயம் பூலோக கைலாயமாகக் காட்சியளிக்கும். அடியார்கள் அமைதியாக வீதிவலம் வந்து கந்தப் பெருமானை வழிபடுவர். யாழ்ப்பாணத்தில் மட்டுமல்ல வெளிநாடுகளிலிருந்தும் முருக பக்தர்கள் நல்லூரில் கூடுகின்ற காட்சி நல்லையம்பதிக்கு பெருமை சேர்க்கின்றது.

எல்லாம் வல்ல முருகப்பெருமான் அருள் நலம் எல்லோருக்கும் கிடைக்க இக் கொடியேற்றத் திருநாளில் பிரார்த்திப்போமாக.

நல்லூரான் திருவடிக்கு இன்று கொடியேற்றம்



நல்லைக் குமரனுக்கு...

நல்லைக் குமரனுக்கு இன்று கொடியேற்றம் தொல்லை களைவோனுக்கு இன்று கொடியேற்றம் முல்லைத் தாரானுக்கு இன்று கொடியேற்றம் தில்லை மைந்தனுக்கு இன்று கொடியேற்றம் வள்ளி மணாளனுக்கு இன்று கொடியேற்றம் புள்ளி மயில்வாகனனுக்கு இன்று கொடியேற்றம் அள்ளி அருள்தருவோனுக்கு இன்று கொடியேற்றம் துள்ளி வரும் அழகனுக்கு இன்று கொடியேற்றம்

மங்கள இசை முழங்க...

மங்கள இசை முழங்க
மணியொலிகள் நாதம் எழு
சங்கத்தமிழ் பண்ணிசைக்க
சாற்றும் பூக்கள் மணம் வீச
ஓங்கார வடிவமான உன்னருளை
ஒதுவோர் எங்கும் வாழ்த்துக்கூற
எங்கெங்கும் முருகன் கொடி
எட்டுத் திசையும் உயரட்டும்
சந்தியாபாலா, அல்லைப்பிட்டி

நமக்கொரு தீர்வுதர நல்லூரில் கொடியேற்று

நல்லைக் கந்தனே நற்றமிழ்க் கொடியேற்று
நமக்கொரு தீர்வுதர கொடியேற்று
எல்லை மீறும் துயர் நிறுத்த கொடியேற்று
எங்களுக்கோர் வாழ்வு தர கொடியேற்று
தொல்லை துயரகற்ற கொடியேற்று
தொல்லறங்கள் காத்தருள கொடியேற்று
அல்லல் பகை விலக கொடியேற்று
அன்பார்களைக் காத்தருள கொடியேற்று
கலாவித்தியா

கொடியேற்றம் காண்போம் வாரீர்

கொடியேற்றம் காண்போம் வாரீர்
நல்லைப் பதியினிலே பக்தியுடன் நிகழும் (கொடி)
அல்லல்கள் அனைத்தும் விரைவில் அழிந்திடவே
வல்லமை தனைப் பெற்று குடிகள் மகிழ்ந்திடவே (கொடி)
பக்தர்கள் எல்லாம் மகிழ்ந்து பண்பாட
நித்தமும் அடியார்கள் ஆனந்த நடனமாட
தித்திக்கும் தேனிசையை நாதஸ்வரம் ஒலிக்க
வித்தகமாய் அந்தணர்கள் வேதவொலி தானிசைக்க (கொடி)
சங்கீதபூசணம் சந்திரசுவம், தம்பனை மேற்கு

கொடியேற்ற விழாவின் காட்சி

ஈழநன் மாதின் நுதலென மிளிரும்
யாழ்குடா வதனின் திலகமாம் நல்லை
மாநகர் தன்னில் கோயில்கொண்டருளிய
வேலவர் விழாக்களில் முதலாம் நாளின்
கொடியேற்ற விழாவின் காட்சியைக் காண்போரின்
வாழ்வு சிறந்து வளம்பல பெருகுமே
பண்ணிசைமணி ச.சீவப்பிரகாசம்

கொடியேறி வந்திடப்பா!

ஆறு மணிக் கோபுரம் கொண்டவனே!
அழகிய ஒளிர் தங்கக் கலசம் உடையவனே!
ஏறுமயில் ஏறி வருபவனே!
எழில் பெருகு நல்லையிலே உறைபவனே!
வேறுபாடு ஏதுமின்றி வணங்குகின்றோம்
வெற்றிவேலாயுதனாய் வந்திடப்பா!
எந்தையாய் உனைப் போற்றி வணங்குகின்றோம்
எமைக்காக்க கொடியேறி வந்திடப்பா!
எம்.தவருபன், வட்டு இந்துக்கல்லூர்

இவ்வாண்டின் இறுதியில் கைரேகையுடன் கடிப இலத்திரனியல் அடையாள அட்டை வாடிங்க திட்டம்

(கொழும்பு)
தற்போது பாவனையில் இருக்கும் தேசிய அடையாள அட்டைகளுக்குப் புதிதாக கைரேகைகளுடன் கூடிய தேசிய இலத்திரனியல் அடையாள அட்டைகள் இலங்கை அரசினால் இவ் ஆண்டின் இறுதியில் வழங்கப்படவுள்ளன. இந்தத் திட்டத்தின் அடிப்படையில் தற்போது பாவனையில் உள்ள அடையாள அட்டைகள் அனைத்தும் இலத்திரனியல் அடையாள அட்டைகளாக மாற்றப்படும்.

1972 ஆம் ஆண்டு முதல் தற்போது பாவனையில் உள்ள அடையாள அட்டைகள் மனித வலுவைப் பயன்படுத்தியே தயாரிக்கப்படுகின்றன. இதனால் அவற்றில் இலக்குவாக மோசடி செய்ய முடிகிறது என்று தெரிவிக்கப்படுகிறது.

புதிய இலத்திரனியல் அடையாள அட்டைகள் முழுவதுமாக கணனி மயப்படுத்தப்படுவதுடன், மத்திய தரவத் தளத்துடன் இணைக்கப்பட்டிருக்கும். ஆகையால் அவை மேலும் பாதுகாப்பானவையாக இருக்கும் என்றும் அவற்றில் மோசடிகள் செய்ய முடியாது என்றும் எதிர்பார்க்கப்படுகின்றது.

இலத்திரனியல் அடையாள அட்டைகளை வழங்குவதற்காக 480 கோடி ரூபாய்களை அரசு செலவிட உள்ளது. இதற்கான கேள்வி கோரல் விடப்பட்டு தகுந்தவர் தேர்ந்தெடுக்கப்பட்டுள்ளார் என உள்

நாட்டு நிர்வாக அமைச்சின் செயலாளர் டாக்டர் உபநந்த விதானபத்திரன தெரிவித்தார்.

இந்தத் திட்டத்தை உலக வங்கியின் நிதி உதவியுடன் மேற்கொள்வதற்கே தொடக்கத்தில் திட்டமிடப்பட்டிருந்தது. அதில் ஏற்பட்ட தாமதங்களால் அனைத்துச் செலவுகளையும் தானே பொறுப்பேற்றுக்கொள்வது என்று அரசு தீர்மானித்துள்ளது.

புதிய இலத்திரனியல் அடையாள அட்டைகள் அறிமுகப்படுத்தப்பட்டதன் பின்னர், தற்போதுள்ள அடையாள அட்டைகள் 2015 ஆம் ஆண்டின் நாட்டில் இருந்து முற்றாக அகற்றப்பட்டுவிடும். அவற்றின் ஆயுட்காலம் 10 ஆண்டுகள் மட்டுமே என்பதால் இயல்பாகவே அவை பாவனையில் இருந்து

மறைந்துவிடும்.

இலத்திரனியல் அடையாள அட்டைகளுக்காகப் பொதுமக்களிடம் இருந்து எவ்வளவு பணம் அறவிடப்படப் போகின்றது என்ற விவரங்கள் இன்னும் வெளியாகவில்லை.

நாடு முழுவதும் உள்ள 331 பிரதேச செயலகங்கள், இலத்திரனியல் அடையாள அட்டை விநியோகிக்கும் பணிக்கு அனுசரணை வழங்க உள்ளன.

புதிய அடையாள அட்டைகளில் நபரின் தனிப்பட்ட விபரங்கள் சிங்களம், தமிழ், ஆங்கிலம் ஆகிய மூன்று மொழிகளிலும் பதியப்பட்டிருக்கும். அத்துடன் கைரேகைப் பதிவும் ஒளிப்படமும் இணைக்கப்பட்டிருக்கும். (6)

குவைத்தில் தொழில் வாய்ப்பு

தொடர்பில் விசேட நடைமுறை

(கொழும்பு)
வீட்டுப் பணிப்பெண்களை வேலையில் அமர்த்துவதற்கான விசேட நடைமுறையொன்றை பின்பற்றுவதற்கு குவைத் அரசாங்கம் திட்டமிட்டுள்ளது. வெளிநாட்டு வேலை வாய்ப்புப் பணியகம் தெரிவிக்கின்றது.

இதற்கமைய எதிர்காலத்தில் குவைத்தில் தொழில் வாய்ப்புக்களுக்காகச் செல்லும் பணிப் பெண்கள் எவ்வித பிரச்சினையும் இன்றி பணியாற்றுவதற்கான சூழல் உருவாகுமென பணியகத்தின் பொது முகாமையாளர் எல்.கே. நுகணுகே கூறினார்.

புதிய நடைமுறைக்கமைய வீட்டுப் பணிப்பெண்களை சேவையில் அமர்த்துவது தொடர்பாக குவைத் அரசாங்கம் நேரடியாக தலையீடு செய்ய உள்ளதாக அவர் குறிப்பிட்டார்.

(6-4)

நல்லூரான் கொடியேற்றத் திருவிழா சிறப்புற வாழ்த்துவோம்:-

கிருபா வேணர்ஸ்

(சாரதி பயிற்சிப்பாடசாலை)

226, கஸ்தூரியார் வீதி,
யாழ்ப்பாணம்

இந்தியா , ஆப்கானிஸ்தானில் இடம்பெற்று வரும் தீவிரவாத செயல்களின் பின்னணியில் பாக். உளவுப்படை

அமெரிக்கா குற்றச் சாட்டு

(வோஷிங்டன்)

இந்தியா மற்றும் ஆப்கானிஸ்தான் நாடுகளில் பாகிஸ்தான் உளவுப் படைதான் தீவிர



வாதிகளை தூண்டிவிடுகிறது என அமெரிக்க இராணுவ உயர் அதிகாரி தெரிவித்துள்ளார்.

பாகிஸ்தானை மையமாகக் கொண்டு செயற்படும் தீவிரவாதிகள் இந்தியாவில் பல்வேறு தாக்குதல்களை நடத்தி வருகின்றனர். அதுபோல ஆப்கானிஸ்தானிலும் தலீபான் அல்கெய்தா போன்ற தீவிரவாதிகள் வன்முறை செயல்களில் ஈடுபடுகின்றனர். இந்த தீவிரவாத செயல்களின் பின்னணியில் பாகிஸ்தான் உளவுப்படை செயற்படுவதாக அமெரிக்கா தெரிவித்துள்ளது.

அமெரிக்க இராணுவ அதிகாரிகளின் தலைவர் அட்மிரல் மைக் முல்லன் என்பவர் அல்-ஜகீரா தொலைக்காட்சிக்கு இது குறித்து பேட்டியளித்துள்ளார். கடந்த ஒரு ஆண்டில் மட்டும் 12 முறைக்கு மேலாக பாகிஸ்தானுக்கு முல்லன் சென்று வந்தார் என்பது குறிப்பிடத்தக்கது. இந்த சூழ்நிலையில் முல்லன் அழித்த பேட்டியில் கூறியதாவது,

பாகிஸ்தான் உளவுத்துறையான ஜ. எஸ். ஐ அமைப்பே இந்தியா மற்றும் ஆப்கானிஸ்தானில் தீவிர வாதத்தை வளர்த்து விடுகிறது. அதற்கு ஏராளமான ஆதாரங்கள் உள்ளன. அதன் மூலமாக அண்டை நாடுகளில் தேவையற்ற வீண் குழப்பத்தை ஏற்படுத்தி வருகிறது. காஷ்மீரில் பல்வேறு தீவிரவாத அமைப்புகள் உள்ளன. அவையனைத்துக்கும் தேவையான எல்லா உதவியையும் ஜ.எஸ்.ஐ செய்து கொடுக்கிறது. அதன் மூலமாக இந்தியாவில் நாச வேலைகளை ஜ.எஸ்.ஐ பரப்புகிறது.

இதேவேளை தங்கள் நாட்டுப் பாதுகாப்புக்காகவே இத்தகைய செயல்களை செய்வதாக ஜ.எஸ்.ஐ அதிகாரிகள் தெரிவிக்கின்றனர். ஆப்கானிஸ்தானில் நடைபெறும் தீவிரவாத வன்முறைச்செயல்கள் அனைத்திற்கும் ஜ.எஸ்.ஐ அமைப்பே காரணம்.

எதிர்காலத்தில் தன்னுடைய விபுலத்தை ஜ.எஸ்.ஐ மாற்றிக்கொள்ளும் என நம்புகிறேன். கிழக்கிலும் மேற்கிலும் தீவிர வாதத்தை தூண்டி விடுவதை பாகிஸ்தான் நிறுத்த வேண்டும். இந்தியா மற்றும் ஆப்கானிஸ்தானில் தீவிரவாதிகளை உணக்குவிப்பதை கைவிடவேண்டும்.

அது தொடர்பாக பாகிஸ்தான் தலைவர்களுடன் அமெரிக்கா பேச்சுவார்த்தை நடத்தி வருகிறது. இது சவாலான பணியாகும். எனினும் இரண்டு நாடுகளின் எதிர்காலத்தை கருத்தில் கொண்டு ஒரு நல்ல தீர்வு காணப்படும். அதே நேரத்தில் பல சாதகமான உளவுத்துறை தகவல்களை அமெரிக்காவிற்கு ஜ.எஸ்.ஐ அமைப்பு வழங்கி வருகிறது இவ்வாறு முல்லன் தெரிவித்தார். (6)

வெங்காயத்தின் மூலம் மின்சாரம் தயாரிப்பு

(லொஸ்ஏஞ்சல்ஸ்)

வெங்காயத்திலிருந்து மின்சாரம் தயாரிக்க முடியும் என அமெரிக்க நிறுவனம் நிரூபித்துள்ளது.

கண்ணீரை வரவழைக்கக்கூடிய வெங்காயம் சமையலுக்கு மட்டுமல்லாது மருத்துவத்திலும் பெரும் பங்கு வகிக்கிறது. இந்த வெங்காயம் மின்சாரம் தயாரிக்கவும் உதவுவதாக அமெரிக்காவின் கலிபோர்னியா மாகாணத்தில் உள்ள ஆக்ஸ்லாண்ட் நிறுவனம் கண்டுபிடித்துள்ளது.

இது குறித்து இந்நிறுவனத்தின் உரிமையாளர் ஸ்வேன் கில் குறிப்பிடுகையில், முதலில் வெங்காய தோல்களை மண்ணில் இட்டு உரமாக்கி அதிலிருந்து மின்சாரம் தயாரித்து வந்தோம்.

ஆனால் அந்த முறையில் சில பிரச்சினைகள் ஏற்பட்டன. தற்போது வெங்காயத்தை செடியில் இருந்து பறித்த உடனே அரைத்து சாறு எடுத்து விடுகிறோம். இந்த சாற்றில் சர்க்கரை சத்து உள்ளதால் பக்ளியாக்களால் வேதி பொருளாக மாறுகிறது. இந்த வெங்காய சாறு



றிலிருந்து மெதேன் வாயு உருவாகிறது. இதை 300 கிலோ வாற்றி பட்டரியில் பயன்படுத்தினால் 460 வீடுகளுக்கு பயன்படுத்தும் அளவுக்கு மின்சாரம் கிடைக்கிறது.

இந்த முறையில் உருவாக்கப்பட்ட மின்சாரத்தினால் எங்கள் நிறுவனத்தின் 40 சதவீத தேவையை பூர்த்தி செய்து கொள் கிறோம் என்றார். (6)

ஐ.நா. அமைதிப்படையில் பணியாற்றிய கிராணுவத்தால்

இந்திய அரசுக்கு ரூ.245 கோடி கிழப்பு

(புதுடில்லி)

மத்திய கணக்கு தணிக்கை கட்டுப்பாட்டு தலைமை அலுவலகம் நேற்று முன்தினம் வெளியிட்ட 2008ஆம் ஆண்டுக்கான அறிக்கையில் கூடான் மற்றும் கொங்கோ நாடுகளில் ஐ.நா. அமைதிப்படையினர் 2003 மற்றும் 2005ஆம் ஆண்டுகளில் இந்திய கிராணுவம் பணியாற்றிய வகையில் 245 கோடி ரூபாய் வரை கிழப்பு ஏற்பட்டுள்ளதாகத் தெரிவித்துள்ளது.

ஹெலிகொப்டர்களை பயன்படுத்துவதற்கு ஐ.நா. ஒப்புக்கொண்ட தொகையைவிட மிகக் குறைவாக இந்திய கிராணுவம் பெற்ற

தன் மூலம் இந்திய விமானப்படையுக்கு ரூ.205 கோடியும் தளபாடங்களைப் பயன்படுத்திய வகையில் ரூ.28 கோடியும் படித்தொகை பெறுவதில் ரூ.11 கோடியும் கிழப்பு ஏற்பட்டுள்ளதாக அந்த அறிக்கையில் கூறப்பட்டிருக்கிறது.

இது தவிர அமைதிப்படையில் கொல்லப்பட்ட மற்றும் காயமடைந்த கிராணுவ வீரர்களின் குடும்பங்களுக்கு கிடைக்கவேண்டிய தொகையை தாமதமாகப் பெற்றதன் மூலம் வட்டித் தொகை 4 கோடியே 28 இலட்ச ரூபாயும் கிடைக்காமல் போனதாக அதில் கூறப்பட்டுள்ளது. (6)

பீகாரில் மழை வேண்டி

நாதன பிரார்த்தனை

தன்மேற்கு பருவமழை வடமாநிலங்களில் தாமதமாக தொடங்கி பெய்து வருகிறது. என்றாலும் பீகாரில் சில இடங்களில் இன்னும் மழை பெய்யாமல் வறட்சி நிலவுகிறது.

அங்கு மழை பெய்து வறட்சியை போக்க பெண்கள் நிர்வாணமாக ஏர் உழும் சம்பவம் நடந்ததாக தகவல் வெளியாகியுள்ளது. இது குறித்து தகவல் கிடைத்ததும் அதிகாரிகள் சென்று விசாரணை நடத்தினர்.

சம்பவம் நடந்த கிராமத்தின் பெயர் விவரங்கள் வெளியிடப்படவில்லை. பழமையில் ஊறிப் போன அந்த கிராமத்தில் மழை இல்லாத காலங்களில் இப்படி ஒரு பழக்கம் இருந்து வருகிறது.

சூரியன் மறைந்து அந்திசாயும் நேரத்தில் அந்த கிராமத்தில் உள்ள திருமணம் ஆகாத கன்னிப்பெண்களை மற்ற பெண்கள்

உணுக்கு வெளியே அழைத்து வந்தனர்.

அங்கு கன்னிப் பெண்களின் ஆடைகளை களைந்து நிர்வாணப்படுத்தி மாடுகளுக்கு பதிலாக அவர்களை கலப்பையில் பூட்டி ஏர் உழுதனர். சம்பிரதாயத்திற்காக சிறிது தூரம் வரை ஏர் உழுது திரும்பினார்கள். இந்தநிகழ்ச்சியில் முழுக்க முழுக்க பெண்கள் மட்டுமே பங்கேற்றனர். பூஜையின் போது ஆண்கள் வீட்டை விட்டு வெளியே வர அனுமதிக்கப்படவில்லை. புதிதாக வெளியேறும் போது பங்கேற்க அனுமதிக்கப்படவில்லை. உணரைச் சுற்றிலும் ஆண்கள் காவல் பணியில் ஈடுபட்டனர்.

காலம் காலமாக நடந்து வரும் பூஜை என்பதால் இரகசியமாக நிர்வாண பூஜை நடந்து முடிந்து விட்டதாலும் கிராம கட்டுப்பாட்டை மீறி அதிகாரிகளால் நடவடிக்கை எடுக்க முடியவில்லை. (6)

ஜாக்சனின் முன்னாள் ஆலோசகரிடமிருந்து

27.50 கோடி ரூபாய் பணம் மீட்பு

(லொஸ்ஏஞ்சல்ஸ்)

பிரபல பொய் பாடகர் மைக்கேல் ஜாக்சன் பாதுகாப்பாக கொடுத்து வைத்திருந்த 27.50 கோடி ரூபாய் பணம் மீட்கப்பட்டுள்ளது.

பிரபல பொய் பாடகர் மைக்கேல் ஜாக்சன் சென்ற மாத இறுதியில் மாறடைப்பால் காலமானார். இதைத்தொடர்ந்து 2002 ஆம் ஆண்டு அவர் எழுதிய உயில் ஒன்று கிடைத்தது. இந்த உயில் செல்லுபடியாகுமா என்பதை நீதிமன்றம் விரைவில் தீர்மானிக்க உள்ளது.

இந்நிலையில் இந்த உயிலை செயற்

படுத்துவதற்காக ஜாக்சனால் நியமிக்கப்பட்ட ஜான் பிரான்கா மற்றும் ஜான் மெக்லென் என்ற இருவரை ஜாக்சன் எஸ்டேட்டில் சிறப்பு நிர்வாகிகளாக லொஸ்ஏஞ்சல் மாகாண நீதி மன்ற நீதிபதி மிட்செல் பெக்லாப் நியமித்துள்ளார்.

இதற்கிடையில் மைக்கேல் ஜாக்சன் ஏராளமான கடன் பிரச்சினையால் அவதிப்பட்டு வந்ததாக தகவல்கள் வெளியாகின. இந்நிலையில் அவரின் முன்னாள் நிதி ஆலோசகர் ஒருவரிடம் இருந்து 27.50 கோடி ரூபாய் பணம் கைப்பற்றப்பட்டுள்ளதாக எஸ்டேட் நிர்வாகிகள் தெரிவித்தனர். (6)

இந்திய கடலோர காவல் படை மீது

இலங்கை கடற்படை துப்பாக்கி சூடு

கச்சதீவு பகுதியில் நடந்த சம்பவத்தால் பரபரப்பு

(இராமேஸ்வரம்)

கச்சதீவு கடல் பகுதிக்குள் சென்ற இந்திய கடலோர காவல் படையினர் மீது இலங்கை கடற்படையினர் துப்பாக்கிச் சூடு நடத்திய சம்பவம் பரபரப்பை ஏற்படுத்தியுள்ளது.

இராமேஸ்வரத்திலிருந்து கடந்த 22 ஆம் திகதி கடலுக்கு மீன் பிடிக்கச் சென்று படகு பழுதானதால் கச்சதீவு கடல் பகுதியில் நடுக் கடலில் தவித்த மீனவர்கள் சதீவு, ஜோசப், அந்தோணி, முனியசாமி ஆகியோரை மீட்க மீன் துறை அனுமதியுடன் வெள்ளிக்கிழமை காலையில் இரண்டு படகில் மீனவர்கள் அமலன், கிருபாகரன், ஜெகன் உட்பட 10 பேர் சென்றனர்.

கச்சதீவு கடல் பகுதிக்குள் சென்ற இவர்களைத் தாக்கிய இலங்கை கடற்படையினர் மீன்துறையின் அனுமதிக்கடிதத்தைப் பார்த்ததும் படகை மீட்க அனுமதித்துள்ளனர்.

தொடர்ந்து கச்சதீவு கடல் பகுதியில் பழுதாகி நின்ற படகை கயிற்றினால் கட்டி இழுக்கும் பணியில் மீனவர்கள் ஈடுபட்டிருந்தனர்.

அப்போது ஹோவர் நின்ற படகை பார்வையிட்டனர். இந்நேரத்தில் அங்கு கண்காணிப்பில் ஈடுபட்டிருந்த இலங்கை கடற்படையைச் சேர்ந்த இரண்டு கப்பல்கள் ஹோவர் கிராஃப்ட் கப்பலை நோக்கி வேகமாக வந்தன.

கப்பலில் வந்த இலங்கை கடற்படையினர் ஹோவர் கிராஃப்ட் கப்பலில் இருந்த இந்திய கடலோர காவல்படையினரை நோக்கி துப்பாக்கியால் சுட்டனர்.

இதைத்தொடர்ந்து கடலோர காவல் படையினர் கைகளை தூக்கியபடி நின்றனர். இதில் யாருக்கும் காயம் ஏற்படவில்லை. இதனிடையே ஹோவர் கிராஃப்ட் கப்பல் அருகில் வந்த இலங்கை கடற்படையினர் இந்திய கடலோர காவல் படையினரை விசாரித்து விட்டு திரும்பினர்.

இது தொடர்பில் மீனவர்கள் கூறுகையில்,

இந்திய கடலோரக் காவல் படையினர் மீது இலங்கை கடற்படையினர் பல முறை துப்பாக்கியால் சுட்டனர்.

இதனால் இந்திய கடலோரக் காவல் படையினர் கைகளைத் தூக்கிய படி நின்றனர். என்ன நடக்கிறது என்பது தெரியாததால் நாங்கள் படகுக்குள் ஒளிந்து கொண்டோம். இந்திய கடலோரக் காவல் படைக்கு இந்த நிலை என்றால் எங்களுக்கு என்ன பாதுகாப்பு உள்ளது? எனத் தெரியவில்லை என்றனர். நடுக்கடலில் நடந்த இந்தச் சம்பவம் பரபரப்பை ஏற்படுத்தியுள்ள நிலையில் இது குறித்து மத்திய, மாநில புலனாய்வுத் துறையினர் விசாரணை செய்து வருவதாகத் தெரிவிக்கப்படுகிறது. (6)

நேர் வழியில் அடைய முடியாததை ஒரு நாளும் குறுகிய வழியில் அடைந்து விட முடியாது. -கதே



ஊழல் கலாசாரம் இல்லாத நிர்வாகக் கட்டமைப்பு அவசியம்

குற்றச்செயல்களைக் கட்டுப்படுத்த யாழ்ப்பாணத்தில் சிவில் பாதுகாப்புக் குழு அமைக்கப்படும் என அறிவிக்கப்பட்டுள்ளது.

குற்றச்செயல்களைக் கட்டுப்படுத்துதல் என்ற விடயம் காலம் தாழ்த்தக் கூடியதல்ல.

யாழ்ப்பாணத்தைப் பொறுத்தவரை கடந்த காலங்களில் நடந்தேறிய களவு, கொள்ளைச் சம்பவங்கள் உறக்கத்திற்கே உலை வைத்தன.

காலாகாலமாக தேடிய தேட்டங்களை ஒரு கணப்பொழுதில் பறிகொடுத்த துயரம் இந்த நாட்டில் பொதுமக்களுக்கான பாதுகாப்பு ஆரோக்கியமானதல்ல என்பதை நிரூபிக்கப் போதுமானது.

ஊரடங்குச் சட்டம், மூலை முடுக்கெல்லாம் பாதுகாப்புக் காவலர்கள், படையினரின் ரோந்து நடவடிக்கைகள்; இதற்கு மேலாக பொலிஸாரின் விசாரணைகள் எனப் பாதுகாப்பு நிர்வாகம் பலமாக இருந்த போதிலும், களவும் கொள்ளையும் தாராளமாக நடந்தேறியதெனில் அதற்கான காரணம் என்ன? என்ற ஆய்வு பக்கச்சார்பற்ற முறையில் மேற்கொள்ளப்பட வேண்டியது அவசியமாகும்.

களவு, கொள்ளை என்ற எல்லைகடந்து மிக நீண்டகாலமாகக் கசிப்பு உற்பத்தி யாழ்ப்பாணம் நாட்டில் உச்சமான தொழிலாக நடந்து வருகிறது. கசிப்பு உற்பத்தியாளர்களை இலக்கு வைத்து பொலிஸார் வலை வீசிக் கைது செய்கின்றனர்.

சில நாட்கள் விளக்கமறியல், விசாரணை, தண்டனை, மீண்டும் செய்த தொழிலில் முனைப்பு.

அவ்வாறாயின் எங்கோ! ஏதோவொரு! மகாதவறு நடக்கின்றது. அதனால்தான் கசிப்பு உற்பத்தியை தடுக்க முடியாமல் இருக்கின்ற தென்னும் உண்மை பட்டவர்த்தனமானது.

எனவே குற்றச்செயல்களைத் தடுக்க எத்தகைய வழிமுறைகளைக் கையாண்டாலும் அவை எல்லாவற்றிலும் 'நேர்மை' என்ற விடயம் உச்சம் பெற்றிருக்க வேண்டும்.

நேர்மை, உண்மை, நடுநிலைமை என்பன நலிந்து போகாமாயின் எத்தனை குழுக்கள் அமைத்தாலும் அவை தோல்வியிலேயே முடிந்து போகும்.

ஆக, அமைக்கப்படும் சிவில் பாதுகாப்புக் குழுக்கள் ஊழலற்றதாக -நேர்மையின் உச்சமாக அமையட்டும்.

அதுவே குற்றத்தைத் தடுக்கும். குற்றவாளிகளைத் திருத்தும். குற்றம் புரிந்தவர்களின் வாழ்விலும் ஒரு மறுமலர்ச்சியை ஏற்படுத்தும்.

விமானப்படையின் யாழ்ப்பாணம். சேவைக்கு விமான சேவை அதிகாரசபை எதிர்ப்பு

(கொழும்பு)

வர்த்தக ரீதியாக உள்நாட்டு விமான சேவையை தொடங்குவது என்று இலங்கை விமானப்படை எடுத்துள்ள முடிவுக்கு தனியார் விமான சேவைகள் அதிகாரசபை எதிர்ப்புத் தெரிவித்துள்ளது.

போர் முடிவுக்கு வந்துவிட்டதனால் இலங்கையின் வடபகுதிக்கு விரைவில் வர்த்தக விமான சேவையை தொடங்குவது என்று விமானப்படை முடிவு செய்துள்ளது.

முறையான அனுமதி பெற்றுக்கொள்ளாமல் வர்த்தக விமானசேவையை விமானப்படை தொடங்க முயற்சிப்பது தவறானது என்று அதிகார சபையின் தலைவர் லால் லியனாராச்சி தெரிவித்துள்ளார்.

வர்த்தக விமான சேவையை தொடங்குவதாக இருந்தால் அதற்கான விமான நடவடிக்கை சான்றிதழை முறைப்படி பெற வேண்டும் என்று தெரிவித்து விமானத்துறை அமைச்சுக்கு கடிதம் அனுப்பியுள்ளது அதிகாரசபை.

விமானப் படையினர் வர்த்தக விமான சேவைகளை நாட்டுக்குள்ளேயே தொடங்கியுள்ளதாக இருந்தாலும் கூட அது அனைத்துலக சட்டவீதிகளுக்கு ஏற்பவே நடைமுறைப்படுத்தப்பட வேண்டும்.

விமான நடவடிக்கைச் சான்றிதழ் இன்றித் தொடங்கப்படும் வர்த்தக சேவை அனைத்துலக பொதுமக்கள் விமானப் போக்குவரத்து விதிமுறைகளை மீறும் செயல்.

அந்தச் சான்றிதழ் ஒன்றும் சாதாரண சான்றிதழ் இல்லாமல் தமது விமான நடவடிக்கைகள் குறித்து அதிகாரிகள் முழுமையான விபரங்களை அறிவித்ததன் பின்னரே அது வழங்கப்படும். என்று லியனாராச்சி கூறினார்.

வான் படையின் முடிவு குறித்து அதிகாரசபைக்கு அதிகார பூர்வமாக அறிவிக்கப்படவில்லை. ஊடகங்கள் வாயிலாகவே அறிந்து கொண்டேன். ஆனாலும் விளக்கம் கேட்டுக் கடிதம் அனுப்பியுள்ளோம் என்றும் அவர் மேலும் குறிப்பிட்டார்.

(ச-5)

கொழும்பு-கொச்சின் கப்பல் சேவை விரைவில் ஆரம்பிக்க அரசு திட்டம்

(கொழும்பு)

இலங்கைக்கும் இந்தியாவுக்கும் இடையில் கப்பல் சேவை ஒன்று விரைவில் தொடங்கவிருக்கின்றது.

தெற்கு ஆசிய போக்குவரத்து அமைச்சர் கருடன் நேற்று முன்தினம் சனிக்கிழமை நடத்திய பேச்சுவார்த்தைகளின் பின்னர் இலங்கைப் போக்குவரத்து அமைச்சர் டலஸ் அழகப்பெரும் இதனை அறிவித்திருக்கின்றார்.

இரு நாடுகளுக்கிடையிலான கப்பல் சேவையை மீண்டும் தொடங்க வேண்டும் என சார்க் பிராந்திய போக்குவரத்து அமைச்சர்களின் கடந்த மாநாட்டில் இலங்கைதான் இதனை முன்வைத்தது எனவும் அமைச்சர் அழகப்பெரும் தெரிவித்தார்.

இந்தியத் தரப்பினர் இந்த யோசனையை ஏற்றுக் கொண்டுள்ளார்கள்.

அதனால் இந்த சேவை விரைவில் தொடங்கும் எனவும் அவர் குறிப்பிட்டார்.

இதன்படி கொழும்புக்கும் தென்னிந்திய நகரான கொச்சினுக்கும் இடையிலான கப்பல் சேவையை விரைவில் தொடங்குவதற்கு தீர்மானித்திருக்கின்றோம். இது அடுத்த சில மாதங்களில் தொடங்கும்.

தலைமன்னாருக்கான தொடருந்துப் பாதை திருத்தப்படும் வரையில் எம்மால் காத்திருக்க முடியாது என்பதால் தான் இந்த சேவையை கொழும்பிலிருந்து தொடங்குவதற்கு திட்டமிடப்பட்டுள்ளது.

தலைமன்னாருக்கான புகையிரதப் பாதையை திருத்துவதற்கு ஒரு வருடத்திற்கும் அதிகமாகத் தேவையாகவுள்ளது

எனவும் அமைச்சர் சுட்டிக்காட்டினார்.

இந்த சேவையைத் தொடங்கியதன் மூலம் இரு நாடுகளுக்குமிடையிலான போக்குவரத்துச் செலவீனத்தை பெருமளவுக்குக் குறைக்கக் கூடியதாக இருக்கும்.

இதனால் இரு நாடுகளையும் சேர்ந்த சாதாரண மக்களும் மற்ற நாடுகளுக்கு சென்று வரக் கூடியதாக இருக்கும் எனவும் தெரிவித்த அமைச்சர் இதன் மூலம் இரு நாடுகளையும் சேர்ந்தவர்கள் மற்ற நாட்டிலுள்ள மத ரீதியான முக்கியத்துவம் வாய்ந்த பகுதிகளுக்கு மிகவும் குறைந்த கட்டணத்தில் சென்று வரக் கூடியதாக இருக்கும் எனவும் சுட்டிக்காட்டினார்.

(ச-5)

பகுதி நேர ஆங்கில ஆசிரியர்கள் இன்று அமைச்சருடன் சந்திப்பு

(யாழ்ப்பாணம்)

பகுதிநேர ஆங்கில ஆசிரியர்கள், சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தாவை அவரின் அலுவலகத்தில் இன்று காலை 9.30 மணிக்கு சந்திக்கவுள்ளனர்.

நிரந்தர நியமனம் பெறுவது தொடர்பாக இன்று நடைபெறும் சந்திப்புக்கு ஐந்து கல்வி வலயங்களிலுமுள்ள பகுதி நேர ஆங்கில ஆசிரியர்களை தவறாது கலந்துகொள்ளுமாறு அறிவிக்கப்பட்டுள்ளது.

(6)

இலங்கை மீது ஆயுதத் தடையை கொண்டுவர அமெரிக்கா திட்டம்

(கொழும்பு)

தமிழ் மக்களின் உரிமைகள் பாதுகாக்கப்படுவது மற்றும் மனித உரிமைகள் மேம்படுவது தொடர்பில் இலங்கை அரசு காத்திரமான நடவடிக்கை எடுக்கும் வரையிலும் இலங்கைக்கான படைத்துறை உதவிகளை நிறுத்துவதற்கு அமெரிக்கா திட்டமிட்டுவருவதாக தெரிவிக்கப்படுகின்றது.

இது தொடர்பில் மேலும் தெரியவருவதாவது,

தமிழ் மக்களின் உரிமைகள் பாதுகாக்கப்படுவது மற்றும் மனித உரிமைகள் மேம்படுவது தொடர்பில் இலங்கை அரசு காத்திரமான நடவடிக்கையை எடுக்கும் வரையிலும் இலங்கைக்கான படைத்துறை உதவிகளை நிறுத்துவதற்கு ஒபாமா நிர்வாகம் திட்டமிட்டுவருவதாக தெரிவிக்கப்படுகின்றது.

அமெரிக்க வெளிவிவகாரத் திணைக்களத்தின் நிர்வாக சரத்துக்களின் அடிப்படையில் இலங்கை அரசு பல நிபந்தனைகளை ஏற்றுக்கொள்ளும் வரையிலும் படைத்துறை ஆயுதங்களோ, தொழில் நுட்ப உதவிகளோ, ஆயுதங்களைப் பெறுவதற்கான அனுமதிகளோ வழங்கப்படுவது தடை செய்யப்படவுள்ளது.

7091 ஆயுத பிரிவின் அடிப்படையில் இலங்கை அரசு இந்த இடை நிறுத்தங்களை எதிர்கொள்ளவுள்ளது. போரின போது அனைத்துலக மனிதாபிமான விதிகளை மீறிய படை அதிகாரிகளை நீதிமன்றத்தில் நிறுத்த வேண்டும். ஐக்கிய நாடுகளின் சபையில் மனித உரிமைகளுக்கான ஆணையாளர் அலுவலகம் ஒன்று இலங்கையில் அமைக்கப்பட வேண்டும் என்ற நிபந்தனைகள் முன் வைக்கப்பட்டுள்ளன.

மனித உரிமை ஆணைக்குழுவின் இலங்கை முழுவதும் தமது கண்காணிப்புக்களை மேற்கொண்டு அறிக்கையை சமர்ப்பிப்பார்கள் எனவும் தெரிவிக்கப்படுகின்றது.

(6)

சுவாமி விவேகானந்தரின்

எல்லாவற்றிலும் இறைவனைக் காணலாம்

உபநிடதத்தின் ஆரம்ப மந்திரம் எல்லாவற்றிலும் இறைவனை வைக்கச் சொல்கிறது. நாம் அனுபவிக்கும் சொல்வத்தில் இறைவன் இருக்கிறார். நம் மனதில் எழும் ஆசைகளில் அவர் இருக்கிறார். ஆசைகளை திருப்தி செய்வதற்காக நாம் வாங்கும் பொருட்களில் இருப்பதும் அவரே. நமது அழகான ஆடை அணிகளில் எல்லாம் இருப்பதும் அவரே. இப்படித்தான் நம் எண்ணம் இருக்க வேண்டும்.

இந்த கோளத்தில் இருந்து உலகத்தைப் பார்க்க ஆரம்பித்தால் எல்லாமே வேறு விதமாகத் தோன்றத் தொடங்கிவிடும். நமது ஒவ்வொரு அசைவிலும் ஒவ்வொரு பேச்சிலும் உருவத்திலும் ஏன் எல்லாவற்றிலும் இறைவனை இணைத்துக்கொள்வோமானால் காட்சியே மாறி விடும். உலகம் துன்பமும் துயரமும் நிறைந்த இடமாக இல்லாமல் சொர்க்கமாக தோன்ற ஆரம்பித்து விடும்.



மனவளர்ச்சி குன்றிய பிள்ளைகளின் குரலுக்கு செவிசாயித்து அவர்களின் வாழ்வை வளமாக்குவோம்

இலங்கையில் தொடரும் யுத்த நெருக்கடிகளாலும் அதனால் உருவான இட்பெயர்வுகளாலும் தோன்றுகின்ற மன அழுத்தம் மற்றும் வறுமையால் மொத்த சிறுவர் தொகையில் ஏறத்தாழ 2 முதல் 2/2 வீதமான பிள்ளைகளாக விசேட தேவைகள் உள்ளோர் என அடையாளமிடப்பட்ட மனவளர்ச்சி குன்றிய பிள்ளைகளாக அண்மைய ஆய்வுகள் சுட்டிக்காட்டுகின்றன.

இவர்கள் உள்ளதால் வலுக்குன்றியவர்களாக இருப்பினும் ஏனைய எல்லாச் சிறுவர்களும் அனுபவிக்க வேண்டிய மற்றும் சமூகத்தேவைகள் அனைத்தையும் கிடைக்க செய்ய வேண்டியது சமூகத்திலுள்ள ஒவ்வொரு மனிதனும் தார்மீகக் கடப்பாடாகும். சில இடங்களில் பெற்றோர் இப்பிள்ளை தமக்கு வந்த சுமையாகக் கருதி ஒதுக்கிவிட முயல்கின்றனர்.

இதற்கு மேலாக, இப்பிள்ளைகள் தங்கள் இயலாமையை மற்றவர்களுக்கு விளக்கப் படுத்த முடியாதவர்களாய் இருப்பர். இதனால் இவர்கள் திடீரெனக் குழம்பி அல்லது பதகளிப்புற்று அலறினால் அல்லது அமுதால் இவர்கள் ஏன் இவ்வாறான செயல்களை செய்துகின்றார்கள் என்பதை மற்றவர்கள் எல்லா வேளைகளிலும் புரிந்துகொள்ள முடியாதவர்களாய் இப்பிள்ளைகளின் மனதை நோக்கிக்கும் விதமாக பல்வேறு பெயர் சூட்டி கேலிக்கிடமாக்கி வாழ்வியல் சூழலில் இருந்து வெறுத்து ஒதுக்கி ஓரங்கட்டி விடுகின்றனர். நேர்மையற்ற முறையில் தண்டிக்கின்றனர்.

இதற்கு ஒருபடி மேல் சென்று இப்பிள்ளைகளை ஒழுங்காகக் கட்டுப்படுத்தி வளர்ப்பதில்லை என்று பெற்றோர், ஆசிரியர் இப்பிள்ளைகளின் குடும்ப அங்கத்தவர்கள் மீது வீண்பழி சுமத்த முனைகின்றனர். இது மிகவும் மனவேதனையுடன் நோக்க வேண்டியதும் சாணாக்கியமான வகையில் கையாள வேண்டியதுமான ஒன்றாக இன்று சமூகத்தில் உள்ளது.

உலக சுகாதார நிறுவனம் (WHO) உள் விருத்தி குறைபாடு என்பதை "பிள்ளை பருவத்தில் இருந்து காணப்படும் மூளையின் தடுக்கப்பட்ட அல்லது பூர்த்தியாக்கப்படாத விருத்தி நிலை" என வரைவிலக்கணப்படுத்தியுள்ளது.

அத்துடன் இக் குறைபாட்டையுடைய பிள்ளைகளின் தனி நபர்கள் நுண்ணறிவு சார்ந்த தொழில்பாடுகளிலும் ஒத்துப்போதல் அல்லது சமூகத் தொழில்பாடுகளிலும் குறிப்பிடத்தக்க குறைபாட்டை கொண்டிருப்பதுடன் மூளையானது சரியான முறையில் விருத்தி பெறாமையால் இப்பிள்ளைகள் சாதாரணமானவர்களைப் போல கெட்டித்தனம் இல்லாமலும், புதிய விடயத்தை கற்பதற்கு அதிக காலத்தை எடுப்பவர்களாகவும் இருப்பர்.

எனவே இது ஒரு விருத்தி சார் குறைபாடாகவும் ஆரம்பப் பிள்ளைப் பருவத்தில் இருந்தே தோற்றம் பெறுவதாகவும் இருக்கும். எனவே பெற்றோராகிய நாம் உட்பிள்ளைகளினுடைய குறைபாடு பற்றியே சிந்தித்துக்கொண்டிருக்கிறோமே அல்லது

சாதாரண மனிதனுக்கு உரித்தான வெவ்வேறு ஆளுமைகள், ஆசைகள், பலங்கள், பலவீனங்கள், விருப்பு வெறுப்புக்கள், உணர்வுகள் கொண்ட மனித ஜீவன் என்பதை மறந்து விடுகிறோம்.

இதனால் இப்பிள்ளைகளின் முழுமையான வாழ்க்கையை தெரிவுசெய்யும் சந்தர்ப்பத்தை வழங்கத் தவறிவிடுகின்றோம். மாறாக முரட்டுத்தனமாக கையாள்பவராகவும் நிந்திப்பவர்களாகவும் மாறிவிடுகின்றோம்.

சிலர் இத்தகைய பிள்ளைகளின் பலவீனமான அம்சங்களை தமக்குச் சாதகமாகக் கொண்டு தமது நலம் நோக்கிய செயற்பாடுகளுக்கு குறைந்த உதவியுடைய வீட்டுப்பணி, தோட்டப்பணி போன்றவை சிறுவர் பணியாளர்களாக (Child Labour) அமர்த்தி பல்வேறு கொடுமைகளைச் செய்ய முயல்கின்றனர். மேலும் அப்பிள்ளைகளின் உரிமைகள் கிடைக்கவிடாது தடுக்கின்றனர்.

இவ் மன வளர்ச்சி குன்றிய பிள்ளைகள் சமூகம் தொடர்பாக அல்லது தமக்கு நம்பிக்கையின் பாதுகாப்பும் மிக்கவர்கள் தொடர்பாக தீர்மானம் எடுப்பதை பல்வேறு சிக்கல் நிறைந்தவர்களாக இருப்பர்.

ஆகவே இவர்கள் இலகுவாக இலக்கு வைக்கப்பட்டு பல்வேறு உடல், உள மற்றும் பாலியல் சார்ந்த வகையில் துஷ்பிரயோகத்திற்குள்ளாகும் அச்சுறுத்தல் நிறைந்தவர்களாக இருப்பர். இவை வறிய குடும்பத்தில் பிறந்த இவ்வகையான பிள்ளைகளுக்கு ஒரு படி மேலாக தோன்றுவதை அண்மைக் காலங்களில் பல்வேறுபட்ட உட்களங்கள் வாயிலாக அறிகின்றோம் அல்லவா?

எனவே இந்நிலையை தவிர்ந்து பாதுகாப்பான முறையில் சிறுவர் நேயமான முறையில் வைத்துப் பராமரிப்பதற்கு பொருத்தமாக அமையக்கூடிய சூழல் இப்பிள்ளைகளின் பெற்றோருடன் வாழும் சூழலே என்றால் மிகையாகா.

எனினும் இவ்வாறான நிலையிலும் கூட சில இடங்களில் இப்பிள்ளைகள் தமக்கு வந்த சுமையாகக் கருதி வெறுத்து ஒதுக்குவதும் தங்களுடைய சகோதரருடன் சேர்ந்து விளையாடுவதற்கோ கதைப்பதற்கோ தமது செயல்களை சுதந்திரமாகச் செய்வதற்கோ பெற்றோர்கள் அனுமதிப்பதில்லை. இப்பிள்ளைகள் வாலிப வயதை அடைந்த பின்பும் கூட சில பெற்றோர் அவர்களை சிறுவர்களாக சிறுவர்களுக்கான விதிமுறைகளைப் பின்பற்ற வேண்டும் என எதிர்பார்ப்பவர்களாக இருக்கின்றனர்.

பல்வேறு வழிகளில் பாகுபாடு காட்டி நடத்துகின்றனர். இதன்காரணமாக குடும்ப அங்கத்தவர் சில நேரங்களில் தங்களது பிள்ளைகளைக் கண்டு வெட்கப்படுபவராகவும் சமூகத்தில் உள்ள மற்றோர் தங்களை தாழ்வான முறையில் நடத்தக்கூடிய சந்தர்ப்பங்களுக்கு அஞ்சி முகம்கொடுக்க முடியாமல் தங்களது பிள்ளைகளை மற்றோர் அறியா வண்ணம் ஒழித்து வைத்திருக்க முயல்கின்றனர்.

இதனால் அப்பிள்ளைகளின் ஆளுமை

விருத்தி மற்றும் உணர்வு ரீதியான விருத்தி தடைப்பட்டு இப்பிள்ளைகளின் எதிர்காலமே இருள்கூழ்ந்திட பெற்றோர் துணைபோகின்றனர் என்பது கண்கூடு.

உண்மையிலேயே எல்லாப் பிள்ளைகளுக்கும் உரிய எல்லா உரிமைகளையும் சுதந்திரத்தையும் இப்பிள்ளைகளும் அனுபவிக்கும் தகைமை யுடையவர்கள் என்பதை பெற்றோர்களும் சமூக ஆர்வலர்களும் புரிந்து செயற்பட வேண்டும்.

எனவே வெளிச்ச முகத்துடன் உறவாடல், வித்தியாசமான பல்வேறு இடங்களுக்கு செல்லுதல், குழுச் செயற்பாடுகளில் ஈடுபடுத்தல், தளர்வாகவும் நகைச்சுவை உணர்வுடனும் இருப்பதற்கு ஆன்மீகச் செயற்பாடு களில் ஈடுபடவும் தூண்டுவதன் மூலம் இவ்வாறான பிள்ளைகளின் ஆளுமை விருத்தி பெற பெற்றோர் ஊக்கப்படுத்த வேண்டும்.


இவ்வாறான பிள்ளைகளின் வாழ்வியல் மகிழ்வை ஏற்படுத்தும் அடுத்த முக்கியமான இடம் பாடசாலைச் சூழல் ஆகும். எனினும் இதை கவனிக்காது பாடசாலைக்கு அனுப்பாது பல பிள்ளைகள் வீட்டுக்குள்ளேயே முடங்கிக் கிடக்கும் துர்ப்பாக்கியமான நிலை இன்று குடாநாட்டில் இல்லாமலில்லை.

இது வேதனையுடன் நோக்கவேண்டிய ஒன்றாகும். இப்பிள்ளைகள் ஏனைய பிள்ளைகளைப் போன்று விடயங்களை கற்பதற்கோ வாழ்வியல் சூழலை ரசிப்பதற்கோ ஆற்றல் இல்லாதவர்கள் என்ற தப்பான முத்திரைகுத்தி முற்கற்பிதமான மனநிலையை பெற்றோர் சிந்திக்கின்றனர்.

இதனால் பிள்ளைகளின் திறன் விருத்தியிலும் கற்றல் செயற்பாடுகளிலும் ஈடுபடச் செய்வதற்கு பெற்றோர் ஆர்வம் காட்டாது விடுகின்றனர். உண்மையிலேயே இப்பிள்ளைகள் இயல்பாக உள்ள கலை கைவினை சார் திறன்களை அடையாளங்கண்டு அதனை வளர்க்க உற்சாகப்படுத்தி தட்டிக்கொடுப்பதனுடாக வளர் மொழி பேசி பிள்ளைகளை மன்னித்து ஏற்றுக்கொண்டு அவர்களை அவர்களாக ஏற்று ஊக்கப்படுத்துவதன் மூலம் அவர்களது வாழ்வையும் மகிழ்வானதாகக் முடியும் என்பதை நாம் புரிந்து செயற்பட வேண்டும்.

இதன் மூலம் அவர்களது புத்துருவாக்கும் திறனை வளர்க்க முடியும். அவ்வாறே அப்பிள்ளைகளுக்கும் மற்றைய எல்லாப் பிள்ளைகளுக்கும் உள்ளது போன்றே கல்வி உரிமையுண்டு என்பதை பெற்றோர் புரிந்து செயற்படவேண்டும்.

அவர்கள் சிலவேளைகளில் சாதாரண பாடசாலைகளில் கற்றல் செயற்பாடுகளில் ஈடுபடுவதற்கு போதுமான அடிப்படை வளங்கள் கிடைக்காது இருக்கலாம். எனவே இவர்களுக்கு உதவுவதற்கென்று உருவாக்கப்பட்ட



விசேட பள்ளிகளின் (டிராப்ட்பாண குடாநாட்டில் உள்ள சிவபூமி ஆர்க் நிறுவனம் போன்றவை) சேர்த்து கற்க விடுவதன் மூலம் இவர்களது கல்வி வளர்ச்சிக்கு உதவ முடியும். இதன் மூலமே இப்பிள்ளைகளும் தற்போதைய கலாச்சாரத்தின் சூழற்சிக்கு ஏற்ப புதிய சவால்களை முகங்கொடுக்கவும் திறனை விருத்தியுறச் செய்வதற்கும் பொருத்தமான மனநிலையை வளர்த்துக்கொள்ள இக் கல்வி பயனுடையதாக அமையும்.

இதற்கு மேலாக அப்பிள்ளைகள் எதிர்காலத்தில் ஒரு வேலையை சுயமாகச் செய்வதற்கும் பொழுது போக்கில் ஈடுபடுவதற்கும் நல்ல சமூக நட்புறவை கட்டி எழுப்புவதற்கும் ஏற்ற கல்வி அவசியம் என்பதால் அப்பிள்ளைகளை கட்டாயமாக இவ்வாறான விசேட பாடசாலைகளில் இணைத்து கல்வியை பெற்றுக்கொடுக்க பெற்றோர் முன்வர வேண்டும்.

ச.சதீஸ் சிறுவர் நன்னடத்தை அலுவலர் பிரதேச செயலகம் நல்லூர்

அந்த வகையில் இத்தகைய பிள்ளைகள் தமக்கு வந்த சுமையாகக் கருதாது இவர்களது வாழ்வியலுக்கு அவசியமான உயிர் வாழ்தல், பங்குபற்றல், ஓய்வும் மேம்பாடும், பாதுகாப்பு என்ற அடிப்படை சிறுவர் உரிமைகளை அனுபவிப்பதற்கான வாய்ப்பினை ஏற்படுத்திக் கொடுப்பதற்கும் அவர்களது உணர்வுகளையும் ஆசை விருப்பு வெறுப்புக்களை காது கொடுத்து கேட்பதற்கும் அவர்களை அவர்களாக ஏற்று தட்டிக்கொடுத்து வளர் மொழி பேசி அவர்களது நடத்தைக் கோலங்களை முன்னேற்றுவதற்கும் பெற்றோர்களும் சமூகப் பெரியோர்களும் இப்பிள்ளைகளின் நலனில் அிக்கறை உள்ள எல்லோரும் பொறுப்புணர்வுடன் செயற்பட வேண்டும்.



நவில்லி செவிப்புலனிழந்தோர் பாடசாலை பழைய மாணவர் சங்கத்தின் 42 ஆவது ஆண்டு நிறைவு விழாவும் வருடாந்தப் பொதுக்கூட்டமும் அண்மையில் நடைபெற்றது. இந்நிகழ்வில் தலைவர் வீ.மோகன்தாஸ் மற்றும் இ.நளினி ஆகியோர் மங்கள் விளக்கேற்றுவதையும், கைதடி நவில்லி பாடசாலை அதிபர் வி.எஸ். மகேந்திரன் உரை நிகழ்த்துவதையும், நிகழ்வில் கலந்துகொண்ட விருந்தினர்களையும் படங்களில் காணலாம்.

கொல்கத்தா ரைட் ரைடர்ஸ் அணிக்கு மீண்டும் தலைவராகிறார் செளரவ் காங்குலி

(கொல்கத்தா)

கொல்கத்தா ரைட் ரைடர்ஸ் அணிக்கு மீண்டும் அணித்தலைவராகிறார் செளரவ் காங்குலி. பயிற்சியாளராக ஜோன் ரைட் நியமிக்கப்பட அதிகவாய்ப்புள்ளது.

இந்திய கிரிக்கெட் அணியின் முன்னாள் தலைவர் செளரவ் காங்குலி சர்வதேச கிரிக்கெட்டிலிருந்து ஓய்வு பெற்ற பின் இந்தியன் பிரிமியர் லீக் (ஐ.பி.எல்) அமைப்பின் கொல்கத்தா ரைட் ரைடர்ஸ் அணிக்காக விளையாடி வருகிறார்.

கடந்த ஆண்டு நடந்த முதலாவது ஐ.பி.எல். இருபது-20 தொடரில் அணித்தலைவராக செயல்பட்டார்.

ஆனால் இந்த ஆண்டு நடந்த இரண்டாவது தொடரில் அணித்தலைவர் பொறுப்பிலிருந்து அதிரடி



யாக நீக்கப்பட்டார்.

புக்கானன் போர்மிலா

இதற்கு அணியின் பயிற்சியாளராக இருந்த ஜோன் புக்கானன் தான் காரணம்.

சுழற்சி முறையில் அணித்தலைவர்கள் என்ற புதிய முறையை அறிமுகப்படுத்திய இவர் நியூசிலாந்தின் பிரன்டன் மக்கலமை அணித்தலைவராகினார்.

இந்த தவறான அணுகு முறையால் கொல்கத்தா ரைட் ரைடர்ஸ் அணி இரண்டாவது ஐ.பி.எல். தொடரில் கடைசி இடம் பிடித்து பெரும் ஏமாற்றம் அளித்தது.

இதனால் அதிருப்தி அடைந்த கொல்கத்தா அணி உரிமையாளரும் பாலிஷ்ட் நடிகருமான ஷாருக்கான் பயிற்சியாளர் பதவியிலிருந்து பக்கானனை நீக்கினார்.

மீண்டும் காங்குலி

இதனையடுத்து கடந்த வாரம் லண்டன் சென்ற காங்குலி, ஷாருக்கானை சந்தித்து பேச்சுவார்த்தை நடத்தினார்.

டெஸ்ட் துடுப்பாட்ட வீரர்கள் தரவரிசையில் சங்கக்கார முதலிடம்



(டூபாய்)

டெஸ்ட் துடுப்பாட்ட வீரர்களுக்கான தரவரிசைப் பட்டியலில் இலங்கை அணித்தலைவர் சங்கக்கார முதலிடத்துக்கு முன்னேறினார்.

இந்திய வீரர் கௌதம் காம்பீர் இரண்டாவது இடத்துக்குத் தள்ளப்பட்டார்.

இவர் பாகிஸ்தானுக்கு எதிரான 3 ஆவது டெஸ்டில் சதம் அடித்து அணியை மீட்டார்.


இதுவே முதலிடம் பெறுவதற்கு முக்கிய காரணமாக அமைந்தது. முதலிடத்திலிருந்து இந்தியாவின் காம்பீர் (847 புள்ளி) இரண்டாவது இடத்துக்கு பின்தள்ளப்பட்டார்.

இலங்கை அணிக்கு எதிரான டெஸ்ட் தொடரில் சொதப்பிய பாகிஸ்தான் அணித்தலைவர் யூனிஸ் கான் 4ஆவது இடம் பின்தங்கி 6 ஆவது இடம் பிடித்தார்.

3ஆவது மற்றும் 4ஆவது இடத்துக்கு முறையே மேற்கிந்தியத் தீவுகளின் சந்தர்போல் மற்றும் பாகிஸ்தானின் முகமெட் யூசுப் முன்னேறினர்.

டெஸ்ட் பந்து வீச்சாளர்களுக்கான தரவரிசையில் இந்தியாவின் ஹர்பஜன் சிங் ஒரு இடம் பின்

இரட்டை மகிழ்ச்சியில் பெடரர்



(ஜெனீவா)

டென்னிஸ் சுப்பர் ஸ்பார் ரோஜர் பெடரர் மிகுந்த மகிழ்ச்சியில் உள்ளார்.

இவரது மனைவிக்கு இரட்டைக் குழந்தைகள் பிறந்துள்ளன.

டென்னிஸ் உலகில் அசைக்க முடியாத வீரராக சவிட்சர்லாந்தின் பெடரர் திகழ்கிறார்.

ஒற்றையர் பிரிவில் 15 கிரான்ட்ஸ் லாம் பட்டம் வென்று சாதித்துள்ளார்.

உலகின் நம்பர்-1 வீரரான இவர் இரட்டை குழந்தைகளுக்கு தந்தையான உற்சாகத்தில் காணப்படுகிறார்.

இது குறித்து அவர் கூறுகையில்;

எனது மனைவி மிற்காவிற்கு இரட்டை பெண் குழந்தைகள் பிறந்துள்ளன.

இது எங்களுடைய வாழ்வில் மறக்க முடியாத நாள்தான். மனைவி மீகா, குழந்தைகள் சார்லின் ரிவா, மைலா ரோஸ் ஆரோக்கியமாக உள்ளனர் என்றார்.

டெஸ்ட் கிரிக்கெட் அழியும் கெவின் பீற்றர்சன் ஆளுடம்

(லண்டன்)

அடுத்த பத்தாண்டுகளில் டெஸ்ட் கிரிக்கெட் அழிந்துவிடும் என இங்கிலாந்து வீரர் பீற்றர்சன் ஆளுடம் தெரிவித்துள்ளார்.

இங்கிலாந்து அணியின் முன்னாள் தலைவர் பீற்றர்சன். பயிற்சியாளருடன் ஏற்பட்ட மோதலில் அணித்தலைவர் பதவியை ராஜினாமா செய்தார்.

டெஸ்ட் கிரிக்கெட்டின் எதிர் காலம் குறித்து இவர் கூறியதாவது; சில மாதங்களுக்கு முன்பு வரை

டெஸ்ட் போட்டிகள் எப்போதும் நீடித்திருக்கும் என நினைத்து இருந்தேன். ஆனால் தற்போது பார்த்தால் சிறப்பான வீரர்கள் கூட டெஸ்ட் போட்டிகளில் இருந்து ஓய்வு பெறும் முடிவை அறிவிக்கிறார்கள்.

ஆனால் இவர்கள் பணம் கொழிக்கும் இருபது-20 போட்டிகளில் பங்கேற்பதாக தெரிவிக்கிறார்கள்.

இது போன்ற செயல்களால் அடுத்த பத்தாண்டு களில் டெஸ்ட் போட்டிகள் அழிந்துவிடும். இவ்வாறு பீற்றர்சன் தெரிவித்தார்.



விளையாட்டுச் செய்திகள்

தீனார்.

இதன் முடிவில் அடுத்த ஆண்டு நடக்க உள்ள மூன்றாவது ஐ.பி.எல். தொடரில் கொல்கத்தா அணிக்கு காங்குலி மீண்டும் அணித்தலைவராக நியமிக்கப்பட உள்ளார்.

இதற்கான அதிகார புரவ அறிவிப்பு அடுத்த மாதம் வெளியாகும் என கொல்கத்தா அணி நிர்வாகம் தெரிவித்துள்ளது.

புதிய பயிற்சியாளர்

கொல்கத்தா அணிக்கு புதிய பயிற்சியாளராக யாரை நியமிப்பது என்பது குறித்தும் ஷாருக்கான், காங்குலி ஆலோசித்துள்ளனர்.

முன்னாள் இந்திய அணி பயிற்சியாளர் ஜோன் ரைட்டை (நியூசிலாந்து) பரிந்துரை செய்துள்ளதாக தெரிகிறது.

இருப்பினும் அவுஸ்திரேலியாவின் டேவ் வட்மோர், மைக்கெல் பெவன் ஆகியோரது பெயர்களும் பரிசீலிக்கப்பட்டு வருகின்றன.

காங்குலி இந்திய அணிக்கு தலைவராக இருந்த சமயத்தில் ஜோன் ரைட் அணியின் பயிற்சியாளராக செயல்பட்டுள்ளார். தவிர இருவருக்கும் இடையே எந்த மோதலும் நடக்க வில்லை என்பது குறிப்பிடத்தக்கது.

சர்வதேச கிரிக்கெட் சபை (ஐ.சி.சி)

டெஸ்ட் துடுப்பாட்ட வீரர்களுக்கான தரவரிசைப் பட்டியலை நேற்று வெளியிட்டது.

இதில் இலங்கை அணித்தலைவர் சங்கக்கார 862 புள்ளி களுடன் முதலிடத்துக்கு முன்னேறினார்.

தங்கி 6ஆவது இடம் பிடித்தார்.

சகீர்கான் 9 ஆவது இடத்துக்கு முன்னேறினார்.

முதல் இரண்டு இடங்களில் முறையே தென்னாபிரிக்காவின் ஸ்ரையன், இலங்கையின் முரளிதரன் நீடிக்கின்றனர்.

அரையிறுதியில் சானியா

(லெக்ஸிங்டன்)

ஐ.டி.எப். சலஞ்சர் டென்னிஸ் தொடரின் அரையிறுதிக்கு இந்தியாவின் சானியா மிர்சா முன்னேறியுள்ளார்.

அமெரிக்காவில் உள்ள லெக்ஸிங்டன் நகரில் ஐ.டி.எப். சலஞ்சர் டென்னிஸ் தொடர் நடக்கிறது.


இதில் ஒற்றையர் பிரிவில் நேற்று முன்தினம் நடந்த காலிறுதியில் இந்தியாவின் சானியா, அமெரிக்காவின் லிண்ட்சே லீ-வாட்டர்சை எதிர்கொண்டார்.

விறுவிறுப்பான காலிறுதியின் முதல் செட்டில், 5-2 என சானியா முன்னிலை வகித்த போது, லிண்ட்சே காயம் காரணமாக போட்டியிலிருந்து விலகினார்.



இதையடுத்து சானியா அரையிறுதிக்கு சுலபமாக தகுதி பெற்றார்.

சுழல் நாயகன் முரளியின் சாதனைப் பயணம் 101



இப் போட்டியில் 117 ஓட்டங்களை கொடுத்து 12 விக் கெட்டுக்களை (முதலாவது இன்னிங்ஸில் 5, இரண்டாவது இன்னிங்ஸில் 7) வீழ்த்தி டெஸ்ட் போட்டி ஒன்றில் இலங்கை பந்து வீச்சாளர் பெற்ற சிறந்த பெறுபேறு என்ற சாதனையை முரளி தரன் பதிவு செய்ததுடன் டெஸ்ட் கிரிக்கெட் அரங்கில் போட்டி ஒன்றில் 10 விக் கெட்டுகளுக்கு மேல் வீழ்த்தி தனது சொந்த சாதனையும் படைத்தார்.

அத்தடன் இவ் போட்டிகளில் இலங்கை அணியின் வெற்றிக்கு திருப்பு முனையமைத்த முரளி தரன் ஆட்டநாயகனாகத் தெரிவானார்.

முதலாவது டெஸ்டில் வெற்றி பெற்று இலங்கை அணி தொடரில் 1:0 என்ற கணக்கில் முன்னிலை பெற்ற நிலையில் இரண்டாவதும் இறுதியுமான டெஸ்ட் 1998 ஆம் ஆண்டு ஜனவரி 14 ஆம் திகதி கொழும்பு எஸ்.எஸ்.சி. விளையாட்டரங்கில் ஆரம்பமானது.

இப் போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய சிம்பவே அணி முதலாவது இன்னிங்ஸில் 251 ஓட்டங்களை எடுத்து சகல விக் கெட்டுக்களையும் இழந்தது.

இதில் முரளிதரன் 32 ஓவர்கள் பந்துவீசி 10 ஓட்டமற்ற ஓவர்கள் உட்பட 72 ஓட்டங்களை கொடுத்து ரென்னி (50), விஷாட் (02) ஆகியோரை ஆட்டமிழப்பு செய்து 2 விக் கெட்டுக்

களை வீழ்த்தினார்.

தொடர்ந்து தனது முதலாவது இன்னிங்ஸில் துடுப்பெடுத்தாடிய இலங்கை அணி 225 ஓட்டங்களை எடுத்து சகல விக் கெட்டுக்களையும் இழந்தது.

இதில் முரளிதரன் 7 பந்துகளில் (ஒரு பவுண்டரி, ஒரு சிக்ஸர் அடங்கலாக) 11 ஓட்டங்களை

பாலா
எடுத்தார்.
(பயணிக்கும்)

ஒன்று கொடியேற்றம்
காணும் நல்லூர்க் கந்தன்
கொடிய வினைகள் நீக்க
யாவருக்கும் நல்லுருள்
புரிய வேண்டுக்கின்றோம்.

**உத்தரவாதத்துடன் தங்க
நகைகளைப் பெற்றிட**

நாடுங்கள்
ஆசைப்பிள்ளை அன் சன்
நகையாடும்
கல. 10, பஸ் நிலையம்,
சங்காணை.

ஏ-9 பாதை...
220 பேர் வட பிராந்திய போக்கு
வரத்து சபையின் 5 பஸ்களில் கொ
ழும்புக்கு அனுப்பி வைக்கப்பட்ட
னர். ஏனைய 109 பயணிகளும்
காங்கேசன்துறையூபாக திருகோண
மலைக்கு கப்பல் மூலம் சென்றடைந்
தனர்.

யாழ்ப்பாணத்திலிருந்து சென்ற
5 பஸ்களும் மதவாச்சிவரை சென்று
அங்கு பயணிகளை இறக்கி மீண்
டும் திரும்பிது. இதேவேளை இச்
சேவை ஒன்றுவிட்ட ஒரு நாளைக்கு
சீராக நடைபெறுமென மின்சக்தி
அமைச்சர் மகிந்தானந்த அளநத்
கமகே தெரிவித்தார். (ச-5)

**அவுஸ்திரேலியாவில் இடம்பெற்ற
கார் விபத்தில் இலங்கையர் பலி**

(சி-டனி)
அவுஸ்திரேலியாவில் இடம்
பெற்ற கார் விபத்தில் 20 வயது
மதிக்கத்தக்க இலங்கையர் ஒருவர்
உயிரிழந்ததாகத் தெரிவிக்கப்படு
கிறது.

மிடில்பிரோ வீதிக்கு அருகாமை
யில் இந்த விபத்து இடம்பெற்றுள்
ளதாகவும் இந்த விபத்துடன் தொடர்
புடைய அனைவரும் அவுஸ்திரேலி
யாவில் கல்வி கற்றுும் மாணவர்கள்

எனவும் தெரிவிக்கப்படுகிறது.
மிகவும் வேகமாக வாகனம்
செலுத்தப்பட்டுள்ளதாகவும் முன்
வரிசை ஆசனத்தில் அமர்ந்திருந்த
நபர் ஒருவர் வாகனம் குடைசாய்ந்த
சந்தர்ப்பத்தில் காயமடைந்து உயிரி
ழந்ததாகவும் தெரிவிக்கப்படுகிறது.

இந்த விப
த்து இடம்பெறக்
காரணமாகச்
செயற்பட்டார்
என்ற குற்றத்
திற்காக மற்று
மொரு இலங்
கையரை அவுஸ்
திரேலியப் பொ
லிஸார் கைது
செய்துள்ளனர்.
(ச-5)

அதிரடி சலுகை !!!

* எம்மிடம் Mobitel SIM card ஒன்றை பெற்றுக் கொள்வதன் மூலம் பின்வரும் சலுகைகளைப் பெற்றுக் கொள்ளுங்கள்.
* SIM card உங்கள் அடையாள அட்டை இலக்கத்திற்கே பதிவு செய்யப்பட்டு பொருத்தப்படும்.
* இரண்டு SIM card பாவிக்கக்கூடிய ஒரு கையடக்க தொலைபேசி அதிர்ஷ்ட அன்பளிப்பாக வழங்கப்படும்.
* இச் சலுகைகள் ஜூலை 9 முதல் ஆகஸ்ட் 28 வரை கையிருப்பு உள்ளவரை மட்டுமே. SIM card 250/= மட்டுமே!!!

சங்கீதா ஏஜன்ட்
இல.412, ஆஸ்பத்திரி வீதி, யாழ்ப்பாணம்.
மத்திய பஸ் நிலையம் முன்பாக
(HNB அருகாமை)
(C-2908)

சாண்டைந்த...

தொடர்புகளைப் பேணியதாகத்
தெரிவிக்கப்படுகிறது.
இவர்களில் பெரும்பான்மை
யானவர்கள் சிறுவர் போராளிகள்
எனவும் அடையாளம் காணப்பட்
டுள்ளது. குறித்த நபர்கள் தனி
யான முகாம்களில் தங்க வைக்கப்
பட்டுள்ளதாகவும், விரைவில் அவர்
களுக்கு புனர்வாழ்வளிக்கப்படு
மெனவும் தெரிவிக்கப்படுகிறது.
இவர்களுக்கு புனர்வாழ்வளிக்
கும் பணிகளுக்காக விசேட ஆணை
யாளர் ஒருவர் நியமிக்கப்படவுள்ள
தாகவும் இராணுவ உயர் அதிகாரி
யொருவர் இதற்காக நியமிக்கப்பட
வுள்ளதாகவும் தெரிவிக்கப்படுகி
றது.
(ச-5)

ஜனாதிபதி மகிந்த...

மாவட்டத்தை பிரதிநிதித்துவப்படு
தும் சமூக சேவைகள் அமைச்சர்
டக்ளஸ் தேவானந்தா உட்பட யாழ்ப்
பாணத்துக்கு வரும் அமைச்சர்கள்
அனைவரினாலும் ஜனாதிபதி
மகிந்த ராஜபக்ஷவுக்கு எடுத்துக்
கூறப்படுகிறது.
இதனைக் கருத்தில் கொண்டு
ஜனாதிபதி மகிந்த ராஜபக்ஷ அடுத்த
மாத முற்பகுதியில் யாழ்ப்பாணத்
திற்கு வருகை தந்து சகல தரப்பின
ரையும் நேரில் சந்தித்து மக்களின்
அன்றாடப் பிரச்சினைகள் தொடர்
பில் ஆராயவுள்ளார்.

அத்துடன் யாழ்.மாவட்ட மக்க
ளுக்கு நன்மையளிக்கும் பல்வேறு
அபிவிருத்தித் திட்டங்களையும்
ஜனாதிபதி மகிந்த ராஜபக்ஷ ஆரம்
பித்து வைப்பார்.
யாழ்ப்பாணத்திற்கு வருகை
தரும் ஜனாதிபதியுடன் முக்கிய
அமைச்சர்கள் பலரும் செயலாளர்
களும் வரவுள்ளனர்.
இதேவேளை யாழ்.மாவட்ட அபி
விருத்தி வேலைத்திட்டங்கள் குறித்து
இன்று ஜனாதிபதி தலைமையில்
விசேட மாநாடு ஒன்று இடம்பெற
வுள்ளது.
(ச-5)

அதிகாரப் பகிர்வு விவகாரம்...

எதிர்க்கட்சிகள் அனைத்தும்
சேர்ந்து அமைத்துள்ள அரசுக்கு
எதிரான கூட்டமைப்பில் ஐக்கிய
தேசியக் கட்சி, சிறிலங்கா முஸ்லிம்
காங்கிரஸ், ஜனநாயக மக்கள் முன்
னணி, மங்கள சமரவீர தலைமை
யிலான சிறிலங்கா சுதந்திரக் கட்சி
யின் மக்கள் பிரிவு என்பன அங்
கம் வகிக்கின்றன.
இந்நிலையில் ஐக்கிய தேசியக்
கட்சியின் எதிர்காலத் திட்டங்கள்
குறித்த வழிகாட்டு வரைபடம் (Road
map) ஒன்று, அண்மையில் வெளி
யிடப்பட்டது. இதுவே கூட்டமைப்புக்
குள் இப்போது சலசலப்பை ஏற்
படுத்தியுள்ளது.
ஐக்கிய தேசியக் கட்சியின் வழி
காட்டு வரைபடத்தில், ஒன்றையாட்சி
யின் கீழ் திறந்த மற்றும் பரந்த அள
வில் அதிகாரங்கள் பகிர்ந்து கொள்
ளப்படும் என்றும், பூமி புத்திரர்க
ளால் கட்டியெழுப்பப்படும் பொரு
ளாதாரத்தை முன்னெடுப்பது என்
றும் தீர்மானிக்கப்பட்டுள்ளது.
இந்த இரண்டு விடயங்களிலும்
ஐக்கிய தேசியக் கட்சியின் முடிபுக்கு

ஏனைய கட்சிகள் எதிர்ப்புத் தெரி
வித்துள்ளன. ஒன்றையாட்சி மற்றும்
பூமி புத்திரர் பொருளாதாரம் என்ப
வற்றை ஒருபோதும் ஏற்றுக்கொள்
வதில்லை என்று மங்கள சமரவீர
வும் முஸ்லிம் காங்கிரஸ் தலைவர்
ரவூப் ஹக்கீமுமும் திட்டவப்பமாக உள்
ளனர்.
இந்த விடயம் தொடர்பில் மங்
கள, ஹக்கீம் மற்றும் ஜனநாயக
மக்கள் முன்னணியின் தலைவர்
மனோ கணேசன் ஆகியோர் அண்
மையில் சமூ தங்களுக்குள் பேச்சுக்
களை நடத்தியுள்ளனர்.
ஐக்கிய தேசியக் கட்சியின் தலை
வர் ரணில் விக்கிரமசிங்கவுடனும்
அவர்கள் மற்றொரு சுற்றுப்பேச்சுக்
களை கடந்த வாரம் நடத்தினர்.
கட்சியின் மூத்த தலைவர்கள்
கரு ஜெயசூரிய, திஸ்ஸ அத்தநாயக்க,
காமினி ஜெயவிக்ரம பெரேரா, ரவி
கருணாநாயக்க, எஸ்.பி.திஸ்ஸநாயக்க
ஆகியோரும் இந்தக் கூட்டத்தின்
போதும் உடனிருந்தனர்.
எதிர்க்கட்சிக் கூட்டமைப்பிலுள்ள
ஏனைய கட்சிகளை கலந்தாலோ

சிக்காமல் ஐக்கிய தேசியக் கட்சி இவ்
வாறானதொரு வழிகாட்டு வரைபடத்
தை தயாரித்திருப்பது தனக்கு மகிழ்
சியளிக்கவில்லை என்று மங்கள
சமரவீர கூட்டத்தில் விசனப்பட்டார்.
ஒன்றையாட்சி மற்றும் பூமி புத்தி
ரர்களின் பொருளாதாரம் இரண்
டையும் தான் ஒருபோதும் ஆதரிக்க
ப்போவதில்லை என்று மங்கள
திட்டவப்பமாகக் கூறினார்.
ஹக்கீம் மற்றும் மனோகணே
சன் ஆகியோரும் ஐக்கிய தேசியக்
கட்சியின் புதிய திட்டங்கள் குறித்த
தமது கருத்துக்களை அங்கு வெளி
யிட்டனர்.
இதற்குப் பதிலளித்த ரணில் விக்
கிரமசிங்க, ஐக்கிய தேசியக் கட்சி
யின் கொள்கை ஆவணத்தில் எவை
யும் முடிபெய்யப்பட்டு விடவில்லை
என்றும் எந்த விடயத்திலும் கட்சி
இதுவரை இறுதித் தீர்மானம் எடுக்க
வில்லை.
எனவே ஏனைய கட்சியினர்
கலங்குவதற்கு எந்தக் காரணமும்
இல்லை என்றும் தெரிவித்தார்.
(ச-5)

இந்தோ...

வெளியேறிய 17 பேரில் 7 பேர்
பெங்குலு பிரதேசத்திலும் ஏனைய
10 பேரும் மாகாண காவல்துறை
தலைமை அலுவலகத்திலும் தடுத்து
வைக்கப்பட்டு விசாரணை செய்யப்
பட்டு வருகின்றனர்.
இடங்களைச் சுற்றிப் பார்க்கச்
சென்ற போதே இவர்கள் கைது
செய்யப்பட்டுள்ளதாக முகாமிலுள்ள
இவர்களது நண்பன் ஆறுமுகன்
சசிகரன் தெரிவித்துள்ளார். (ச-5)

தராய்...

பிரிகேடியர் உதய நாணயக்கார
தெரிவித்துள்ளார்.
எனினும் யாழ்ப்பாண மக்க
ளுக்கு கொழும்புக்கு பயணிக்கும்
பொருட்டு இந்த அனுமதி வழங்கப்
பட்டுள்ளதாக அந்த அறிக்கையில்
தெரிவிக்கப்பட்டுள்ளது.
(ச-5)

ந.பி.டி.பி.பி.யின்...

அளந்தகமகே மற்றும் முன்னாள்
மேல் மாகாண முதலமைச்சர் றெஜி
னோல்ட் குரே ஆகியோர் சமூகமளித்
திருந்த வேளை, அமைச்சர் டக்ளஸ்
தேவானந்தாவினால் கொடிய
சைத்து ஆரம்பித்து வைக்கப்பட்ட
இந்த வாகனப் பேரணியில் துவிச்சக்
கர வண்டிகள், மோட்டார் சைக்கிள்
கள், முச்சக்கர வண்டிகள் மற்றும்
எல்வரக வாகனங்களும் அவற்றில்
ஆயிரக்கணக்கான கட்சி உறுப்
பினர்களும் ஆதரவாளர்களும்
மாநகரத்தின் பல்வேறு வீதிகளின்
உடாகப் பவனி வந்தனர்.
துரையப்பா விளையாட்டரங்கி
லிருந்து காலை 10 மணியளவில்
ஆரம்பமான உள்வலம் பிரதான
வீதி வழியாகச் சென்று பிற்பகல்
1.45 மணியளவில் மீண்டும் காங்
கேசன்துறை வீதி வழியாக துரை
யப்பா விளையாட்டரங்கை சென்ற
டைந்தது.
(ச-5)

PC SYSTEMS
Total IT Solution Providers
சகலவிதமான CDMA இணைப்புக்களையும் பெறமுடியும்

Dialog CDMA இணைப்பு
2000/= Reload இலவசம்
Dialog CDMA Package 300/=
வெளிச்செல்லும் அழைப்புக்கள் 1800
நிமிடங்கள் இலவசம்.
இலகுவாகவும் விரைவாகவும் உடனடி இணைப்பை
பெற இன்றே நாடுங்கள்

5999/=

ஆலடிச் சந்தி, யாழ் வீதி, இல.24, கே.கே.எஸ் வீதி,
மானிப்பாய். கன்னாகம்.

வெளிநாட்டு அழைப்புக்கள் நிமிடத்திற்கு 3/= மட்டுமே
Internet Browsing மணித்தியாலத்திற்கு 40/= மட்டுமே
PC Systems Alady Junction Manipay.

புதிய சேவைகள் அறிமுகம்
யாழ்.நகரில் முதன்முதலாக Dialog சேவையின் புதிய
இணைப்பான Broad Band சேவை எமது
நிலையத்தில் அறிமுகப்படுத்தப்படுகிறது. மணித்தியாலத்துக்கு
மிகக் குறைந்தகட்டணத்தில் Internet, Browsing என்பவற்றை செய்து
கொள்ளலாம். இதனூடாக மிகக்குறைந்த நேரத்தில் பல தேவைகளை
விரைவாக Internet இல் செய்து கொள்ள எம்மை நாடுங்கள்.

Video Call (வீடியோ-கோல்)
உள்நாட்டு, வெளிநாட்டு உறவினர்கள்,
நண்பர்களுடன் Video Call இல்
கதைப்பதற்கு நிமிடத்துக்கு 2 ரூபாய்
மட்டுமே. தினமும் பேசும் வாடிக்கை
யாளர்களுக்கு சலுகைகளும் வழங்கப்படும்.

E.mail:- ramcom2008@gmail.com
Fax:- 021-222 8428
Hotline:- 077 2230954
Ram Communication
No. 06, ஆஸ்பத்திரி வீதி,
நவீன சந்தை, யாழ்ப்பாணம்.
(C-2931)

கிறீன் ஞாபகார்த்த வைத்தியசாலை, மானிப்பாய்
ஸ்தாபிதம் 1848
அர்ப்பண வைபவம்-கண் சிகிச்சை நிலையம்
தென்னிந்திய திருச்சபையின் பேராயரும், அமெரிக்கன்
இலங்கை மிஷன் தலைவருமாகிய அதிவணக்கத்துக்குரிய
அறிஞர் Dr.டானியேல் S.தியாகராஜா, Ph.D, அவர்களால்
கிறீன் ஞாபகார்த்த வைத்தியசாலையின் கண் சிகிச்சை
நிலையம் 28.07.2009 செவ்வாய்க்கிழமை மாலை 4.00
மணிக்கு அர்ப்பணம் செய்து வைக்கப்படும்.
மானிப்பாய் வர்த்தக சங்கத்தினரால் கண் சிகிச்சை
உபகரணங்கள் அன்பளிப்பு செய்யப்பட்டன.
அர்ப்பண வைபவத்தைத் தொடர்ந்து Dr.V.சிவந்தா,
M.B.B.S,D.O,கண் சத்திரசிகிச்சை நிபுணர் அவர்கள்
கண் நோயாளர்களைப் பார்வையிட்டுச் சிகிச்சை அளிப்பார்.
பிரதி செவ்வாய்க்கிழமையில் மாலை 4.00 மணிக்கு
கண் சிகிச்சை நடைபெறும் என்பதையும் அறியுத்தருகின்றோம்.
அனைவரையும் அன்புடன் இவ் வைபவத்திற்கு அழைக்
கின்றோம்.
நன்றி
தொலைபேசி
021 222 2747 மருத்துவ மேலதிகாரி
060 221 6376 Medical Superintendent
(C-3020)